

الاهتواء ولا تخروا و انما الاعلوا ان كنتم من المؤمنين

لَمَّا لَمَّا

ایک ہفتہ وار مصورسالہ

میر رسول بخشوی

احسان پبلیشرز کلاں لاہور

مقام اشاعت

۷ - ۱ مکلاؤڈ اسٹریٹ

کراچی

قیمت

سالانہ ۸ روپیہ

ششماہی ۴ روپیہ ۱۲ آنہ

کراچی : یکشنبہ ۲۹ ستمبر ۱۹۱۲ ع

نمبر ۱۲

جلد ۱

آنچه خوبان همه دارند، تو تنها داری



شیخ الجامدین ، آية الله في الارضين ، قهرمان مدافعه

ملی ، بلند ساز لوائے اسلامی ، البطل العظيم :

غازی انور بی

اللهم انصره و انصر عساکره !

Al-Hilal,

Proprietor & Chief Editor:

Abul Kalam Azad,

7-1, MacLeod Street,

CALCUTTA.

Yearly Subscription, Rs. 8.

Half-yearly " " 4-12.

الہلال

میرسول نرگھوڑی
احمد علی خان ایس ایم ایس

مقام اشاعت
۷-۱ مکلاوڈ اسٹریٹ
کلکتہ

قیمت
سالانہ ۸ روپے
ششماہی ۴ روپے ۱۲ آنے

ایک ہفتہ وار مصورسالہ

جلد ۱

کلاکتہ : یکشنبہ ۲۹ ستمبر ۱۹۱۲ ع

نمبر ۱۲

چند نئے اشخاص کا تقرر ہو گیا ہے۔ مگر ارر جرٹلے کلم عنقریب پیش آنے والے ہیں۔ ان کے لیے انتظامیہ اور ایڈیٹوریل دونوں صیغوں کیلئے کثیر التعداد معارفین کی ضرورت ہے۔

(۲) ایڈیٹوریل اسٹاف اور صیغہ تصنیف و تالیف کیلئے علم عربیہ کے فارغ التحصیل، یا مستعد قریب تکمیل طلبا، نیز لائق انگریزی دان اصحاب کی اعانت مطلوب ہے۔ تذکرہ ۵۰ سے ۱۵۰ تک باختلاف حالت سنی جائے گی، اور اس کے لیے سند اور ڈگریں ہی کی نہیں بلکہ لیاقت، صلاحیت، اور خدمت ملی کے تجربے سے روائے اور جوش کی یہی ضرورت ہے، البتہ فارغ التحصیل عربی دان اور گویچریت ضرور ترجیح کا حق رکھتے ہیں۔

(درخواستیں ۱۵ اکتوبر سے پہلے آنی چاہئیں)

فہرس

۲	شذرات
۵	مقالہ افتتاحی (صبح امید)
۸	شہر عثمانہ
۱۱	فاموران غزہ طرابلس (آیۃ من آیات المایہ)
۱۳	کارزار طرابلس
	تصاویر
	غازی انور بے مع حملہ درنہ (صفحہ خاص)
۱۲	اٹلی کی بیروت پوگولہ باری

اطلاع ضروری

— * —

(۱) جن صاحبوں کو دفتر الہلال کی بعض بد نظمیوں کی شکایت تھی، یا خطوط کے جواب کے بدیر ملنے کی شکایت کرتے تھے، وہ اب مطمئن رہیں کہ نئے ماہ سے تمام انتظامات سابقہ بدل دیے گئے ہیں، اور آئندہ کیلئے وسیع پیمانے پر انتظام ہو رہا ہے، انشاء اللہ آئندہ انہیں کسی قسم کی شکایت پیش نہیں آئے گی۔

(۲) جو خطوط خاص ایڈیٹر صاحب کے جواب لکھنے کیلئے آگے رکھے گئے تھے، اب انشاء اللہ عنقریب ان کے جوابات، دفتر سے روانہ ہونا شروع ہو جائیں گے۔ (منیجر)

— : —

گذشتہ نمبر کے ساتھ جو مطبوعہ چٹھی شائع ہوئی تھی، اس کے جوابات آنا شروع ہو گئے ہیں، لیکن جن حضرات نے ایسے ترجمہ نہیں فرمائیے، امید ہے کہ جلد مترجمہ ہونگے۔ (ایڈیٹر)

اعلان

— * —

(۱) دفتر الہلال کے موجودہ انتظامات کیلئے جو اس ماہ سے

الہلال کا یوم اشاعت

— * —

الہلال کی اشاعت کا دن بعض سہولتوں کے خیال سے اتوار رکھا گیا تھا، لیکن اسمیں ایک سخت غلطی یہ ہوئی تھی کہ اتوار کے دن کلکتہ میں ولایت کی ڈاک پہنچتی ہے اور اسی میں مصر اور ترکی وغیرہ کے اخبارات ہوتے ہیں۔ اتوار کے دن شائع ہونے کے یہ معنی ہیں کہ سنیچر کی شام تک اخبار مکمل ہوجائے، پس یہ نا ممکن ہے کہ نئی ڈاک کے مضامین کے تراجم و اقتباسات اسمیں درج ہو سکیں، پچھلی ڈاک کے ترجمے سے جائیں تو وہ ایک ہفتے کی پرانی خبریں ہوجاتی ہیں۔ اس بنا پر فیصلہ کر لیا گیا ہے کہ آئندہ رسالہ اتوار کی جگہ بدھ کے دن شائع ہوا کرے تاکہ تازہ ترین ولایت کی ڈاک کے مضامین درج کیے جاسکیں آئندہ پرچہ بدھ کے دن نکلا جائے اور انشاء اللہ کبھی اسکی اشاعت میں تاخیر نہ ہو۔

شذات

یا نہیں؟ باستثناء بعض اشخاص عام پبلک کی راے یہی معلوم ہوتی ہے کہ نہ لی جائے۔ اسکے بعد اب اسپر بحث شروع ہوئی ہے کہ نہ لی جائے تو روپیے کو کیا کیا جائے؟ اسکے جواب میں یہی مختلف رائیں ظاہر کی جا رہی ہیں، اور بظاہر قوم کا رجحان اس طرف بڑھ رہا ہے کہ اس روپیے کو کس زیادہ وسیع المنفعہ نام میں لگانا چاہئے۔ ہم ایک لمحہ کیلئے پسند نہیں کرینگے کہ عام پبلک کو اپنے خیالات کے اظہار سے کسی غمزدان بھی روکا جائے، اس قسم کے کاموں کیلئے فی الحقیقت اصلی حق راے دہی عام پبلک ہی کو ہے اور اگر اسکو نہیں ہے تو پھر کسی کو نہیں۔ لیکن یہ ضرور کہیں گے کہ کاموں میں اگر تقدیم و تاخیر کی قدرتی ترتیب قائم رکھی جائے تو بہتر ہے۔ سب سے پہلے مسلمانوں کو ایک مرتبہ اسکا فیصلہ کر لینا چاہیئے کہ آیا انہوں نے اپنے اندر عام قومی راے کی قوت پیدا کر لی ہے، اور وہ اسکے لیے پورے طور پر مستعد ہو گئے ہیں کہ ایک متفق اور متحدہ عام آواز قائم کر کے کافر ما طبقہ کو تعمیل پر مجبور کر دیں؟ اگر اسکا جواب اخباروں کے صفحات پر نہیں، بلکہ دل کے صفحات پر اثبات میں ملے، تو پھر یہ روح ملی کے عند کرنے کی پہلی تاریخ ہوگی۔ اس وقت قوم کو چاہیے کہ جو اسکی راے میں آئے اور جس خیال پر سب متفق ہو جائیں اس پر جم کر کھڑی ہو جائے، اور وہی کر گزیرے جو اسکی راے میں بہتر ہو۔ لیکن اگر ایسا نہیں ہے تو صرف چند دنوں کیلئے اخبارات میں گرمی طبع کی نمائش کرنا لا حاصل ہے اور نیا موسم سرما عنقریب آنے والا ہے، بہتر ہے کہ کل جو نتیجہ نکلنا ہے وہ آج ہی نکل آئے، جہاں برسنگ اپنے جوش اور روپیے کی قسمت لیڈروں کے ہاتھ میں دیکھے ہو، وہاں ایک یونیورسٹی کا مسئلہ آ رہا ہے۔ جس طرح، اور جن شرطوں پر اتنا جی چاہے لینے اور البتہ آئندہ کیلئے کوشش کر کہ تمہارے اندر اسلام کے معتقدات اور اعمال کی اصلی روح پیدا ہو جائے۔ اگر تم نے ایسا کر لیا، تو تم میں سے ہر فرد ایک زندہ مسلم یونیورسٹی ہوگا، جسکو علی گڑھ کی چونے اور اینٹ کی بنی ہوئی یونیورسٹی کی کوئی پروا نہ رہی۔ اصلی یونیورسٹی ایک مسلمان کا مومن قلب ہے، جو چاہے تو سارے عالم کو اپنے مرکز سے ملحق کر لے۔

بعض اشخاص کی راے ہے کہ ”جو حب الدنيا راس كل خطیئة۔ لڑک یونیورسٹی کے روپیے کے بارے میں راے نہ رہے ہیں، پہلے بتلائیں کہ انہوں نے خود کتنا چندہ دیا ہے؟ ورنہ انہیں راے دینے کا کوئی حق نہیں“ ہم دیکھتے ہیں کہ ملک کی بعض جماعتیں دولت کو بڑھتے بڑھتے اب اسدرجہ فنا فی المعبود ہو گئی ہیں، کہ انہیں روپیہ کے سوا اور کچھ نظر ہی نہیں آتا:

آخر این صغرا به سردا می کشد

یہ سب نتائج اس جماعت کے عملی اتحاد اور اسلام سے بیگانگی کے ہیں۔ یا للعجب! آج ایک مسلمان کو باوجود ادعائے اسلام و توحید یہ کہتے ہوئے کوئی ندامت نہیں رہی کہ بیرون اسلام کے مفاد پر بیعت کرنے کا صرف ایک محدود گروہ کو حق حاصل ہے اور جس نے ہمارے چندے کی مٹھی نہیں گرمائی، آئے زمان کھولنے کا کوئی حق نہیں؟ ساء مایحکمون

ہم نے ادھر ارادہ کر لیا تھا کہ ہر طرف سے کان بند کر کے صرف اپنے خیالات و مقاصد کی اشاعت میں مصروف ہو جائیں، مگر کیا کریں؟ اس قسم کے ہفتات و ترہات کو سکر اپنے اندر اصلاحی طاقت نہیں پاتے اور مجبوراً کہنا پڑتا ہے کہ یہ لوگ منہ سے تو قومی خدمت کا

گنشتہ نمبر میں (ملک معظم) کی جو تصویر شائع ہوئی ہے، اسکے دیکھ لینے کے بعد ہم ناظرین کو الہال پریس کی طرف توجہ دلانا چاہتے ہیں۔ ابتدائے اشاعت سے بعض احباب نے اسکی شکایت کی ہے کہ الہال میں تمام تصویریں یکساں نہیں چھپتی۔ ادھر عرصے سے جسقدر تصویریں چھپ رہی ہیں، ان میں یہ نقص نہیں پایا جاتا، تاہم اس تصویر کے شائع ہوجانے کے بعد ہم سمجھتے ہیں کہ ان حضرات نے الہال کو باعتبار تصاویر عام انگریزی رسائل سے کم نہ پایا ہوگا۔ اصل بات یہ ہے کہ ان چیزوں کا آپ حضرات کو تجربہ نہیں، الہال پریس میں تصاویر اور چھاپائی کا جو انتظام کیا گیا ہے، وہ انگریزی رسائل کے پریسوں سے کسی بات میں کم نہیں ہے، لیکن اگر سب سے تصویر کی اصلی کاپی ہی خراب ہو، تو پریس اسکے لیے کیا کر سکتا ہے؟ احباب زیادہ تر پابلس کے مناظر کے شائق ہیں، ہم نہایت کوششوں سے مہیا کرتے ہیں، لیکن ان میں عمدہ عکسی تہ۔ وزیر جنکا عمدہ بلاک طیار ہو سکتا ہے، بہت کم ہوتی ہیں۔ آٹالین ذرائع کی تصاویر تو ہزاروں لندن نیوز، اسٹیج، اسفیر، گریفک وغیرہ میں چھپ چکی ہیں۔ لیکن جو صحیح تصویریں عمدہ، نئی ذرائع سے ملتی ہیں، وہ عموماً نہایت بے سرو سامانی کی حالت میں کھینچی ہوئی ہوتی ہیں، پھر بھی ہم ایک ایک تصویر کو صرف قابل نقل بنانے کیلئے ایک پورے بلاک کی بنوائی خرچ کر دیتے ہیں۔

چونکہ (ملک معظم) کی تصویر عمدہ عکسی تصویر سے لی گئی، اسلئے کس قدر روشن اور نمایاں ہے؟ اب عنقریب جب علمی و تاریخی مضامین با تصویر شروع ہونگے، اور دیگر ابواب کے متعلق تصویریں شائع کی جائیں گی، اس وقت ناظرین کو پریس کے انتظامات کا اندازہ ہوگا۔

غازی انور بے کی دوسری رنگین تصویر اس اشاعت میں شائع کی جاتی ہے۔ یہ تصویر ابے آتھ برس پیشتر کی ہے اور جو تصویر اس سے پہلے شائع کی گئی تھی، وہ حال کی تھی۔ عمر کا فرق دنوں تصویروں سے صاف نمایاں ہے۔ انشاء اللہ عنقریب غازی موصوف کی تیسری تصویر بھی شائع کی جائے گی، جو بالکل عربی لباس میں ہے اور اس وقت کی ہے، جب کہ آغاز جنگ طرابلس کے زمانے میں وہ تمام صحرائے لیبیا کے قبائل میں ہزرہ کر رہے تھے۔

الہال روز بروز قدم آگے بڑھا رہا ہے، اور ہم اشاعت کے دن چہان تھا، اس سے ایک منزل آگے ہی ہے (والحمد للہ علیٰ احسانہ) لیکن اب دیکھنا یہ ہے کہ ناظرین بھی اپنے فرض کو محسوس فرماتے ہیں یا نہیں؟ ہم نے گو سردست خموشی ہی کی تھی لیکن اب اور ہمارے جمع و خرچ کا جو حال ہے، وہ دفتر میں آکر کوئی صاحب دیکھیں تو معلوم ہو۔

یہ بحث عام طور پر کی جا رہی ہے کہ اصبروا! ورابطوا! جب وزیر ہند کا فیصلہ مسلم یونیورسٹی کی امیدوں کے خلاف صادر ہو چکا ہے، تو اب یونیورسٹی لی جائے

نسائی، ترمذی، اور ابن ماجہ - یہی روایت کو لیا ہے اور نسائی کی روایت میں ہر صورت کے لئے " " کا لفظ بھی موجود ہے کہ اگر اتنا بھی اُس نے کو دیا تو " " ہے۔ اس کے بعد خود آنحضرت اور صحابہ کرام کا طرز عمل ہے۔ اس یہ حال ہے کہ نہ صرف خلفائے اربعہ، بلکہ خود مہبط وحی، اور " " ماینطق عن الہوی " کے سامنے صحابہ بے دھوک اپنے اعتراضات و شبہات پیش کرتے تھے اور انکی جرأت افزائی کی جاتی تھی۔ حضرت عمر نے (صلح حدیبیہ) کے موقع پر جس سختی سے اپنا اعتراض پیش کیا تھا، وہ ہر تاریخ میں مل سکتا ہے۔

خلفائے اسلام کا اس بارے میں جو طرز عمل تھا، وہ آجکل بار بار دہرایا جا چکا ہے۔ حضرت (عمر) کے زمانے میں جس شخص کا جی چاہتا تھا " واللہ ما عدلت یا عمر " کہہ کر سر راہ ٹوک دیتا تھا اور وہ اُس سے خوش ہوتے تھے کہ اسلام اور عربی خون کی آزادی کا اصلی جوہر ہے۔ البتہ (بنی امیہ) نے اس روح حریت کو غارت کیا اور لوگوں کی زبانوں پر تلوار کی ضرب سے مہر لگا دی۔

یا سبحان اللہ!! جس قوم کے ہر فرد کو سید المرسلین کے جانشینوں سے بیت المال کے حساب لینے کا حق تھا، اور وہ جب چاہتے تھے، خلیفہ اسلام کی دیانت داری کو جانچ سکتے تھے، آج انکو کہا جاتا ہے کہ ان لیڈروں کے آگے قوم کے رویے کی نسبت کوئی راہ نہ ہو، جنکو آور تو آور، آج تک اسلام کے عام احکام صوم و صلوة پر بھی عمل کرنے کی توفیق کبھی نہیں ملی!! فمالہا اولاء القوم، لا یکادون یفقہون حدیثاً۔

اصل بات یہ ہے کہ مسلمانوں نے اپنی خاموشی اور غلط اصول و اعتماد سے کام کرنے والوں کو جس مطلق العنانی کا عادی بنا دیا تھا، اسکا یہ لازمی نتیجہ ہے۔ تاہم ہم دیکھتے ہیں کہ خود کام کرنے والے تو اب اسطرح کی کوئی بات زبان سے نہیں نکالتے، ان میں بعض ایسے لوگ بھی ہیں، جو قوم کی مداخلت کو بغیر استحضار دیکھتے ہیں، لیکن یہ انکے خواہ مخواہ کے دوست اسطرح کے خیالات ظاہر کر کے پبلک میں لیڈروں کو آرزو زیادہ بد نام کر رہے ہیں۔

قومی صلاح کار کے عنوان سے گذشتہ نمبر میں ایک مراسلہ شائع ہوئی تھی، اسکی نسبت چند الفاظ عرض کرنا ضروری تھے مگر ہم کو خیال نہیں رہا۔

ہمارے لائق دوست کے تمام مضمون کا خلاصہ یہ تھا کہ مسلمانوں کو صرف خدا پر اعتماد، اور اسی کا سہارا دھونے چاہیے، اور کسی پر بھروسہ کرنے کی ضرورت نہیں، اور اسی کی وہ ہمیں دعوت دیتے ہیں، لیکن تعجب ہے کہ اگر خود ہمیں اس دعوت کے دینے کی ضرورت ہے، تو یہ روز الہلال یوم اشاعت سے لیکر آج تک کیا لکھتا رہا؟ برادر من! آپ نے یہ تو کمال ہی کیا کہ الہلال کی از کی بازگشت خود اسکے ہی آگے دھرا دی، ہمارا تو اصلی روزنا ہے، یہی ہے کہ مسلمان ساری دنیا میں ذلیل و عاجز ہو رہے ہیں، خدا کے دروازے پر نہیں جھکتے۔ باقی رہا، الہلال کا وہ نرت، جسپر آپ بہت بڑھ ہیں، تو براہ عنایت اسپر ایک نظر اور ڈال لیجئے، ہم کو تو اس نرت کے اندر کوئی متضاد خیال نظر نہیں آتا۔ بیشک مسلمانوں کو نہ تو محض گورنمنٹ پر اعتماد، نہ کرنا چاہیے اور نہ ہندوں کا اتباع کرنا چاہیے مگر ملنا سب سے چاہیے۔ آپ نے "اتباع و اعتماد" اور "اتحاد" میں فرق نہیں کیا۔

حیرت ہے کہ الہلال نے جس چیز کو اپنی دعوت کا اصل بن

نام لیتے ہیں مگر عملاً اسلام کی اصلی روح و قوت کو مٹانا چاہتے ہیں۔ قرآن اولیٰ میں جب ایک راہ چلتی ہوئی خلیفہ اعظم کو سر راہ ٹوکتی تھی، تو کیا اس سے یہ پوچھا جاتا تھا کہ خود تو نے بیت المال میں کتنا روپیہ داخل کیا ہے؟ جب مسجد نبوی میں ایک شخص فاروق اعظم کو منبر پر خطبہ دیتے ہوئے روک دیتا تھا، تو کیا بتلایا جا سکتا ہے کہ اس سے اسلامی معاملات پر حق رائے دہی کا حکم مانگا جاتا تھا؟ علی گڈہ کالج کی تاریخ کورٹ لینا، اور اسکے ایڈرسوں اور راءیسراے اور گورنروں کے جوابوں کو حفظ کر لینا دوسری شے ہے، اور اسلام کو جاننا دوسری شے ہے۔ یہ کیا کفر آمیز استبداد و تعصب ہے، جسکی زنجیریں بوسوں سے قوم کے پانوں میں ڈالی جا رہی ہیں؟ غریب مسلمان ایک کھیلنے کا گیند بن گئے ہیں، جس نے چاہا لیڈری کی ایک ٹیم کر لگائی، اور اپنی طاقت کی نمائش کر دی۔ آخر ان بر خود غلط نادانوں نے اسلام، اور سلام کے پیروں کو کیا سمجھ لیا ہے؟ ہل عندکم من علم فتخبر جوہ لنا؟ ان تدبعون الا الظن، وان انتم الا تخصرون (۶: ۸۲) (۱)

کاش یہ معاصروں جس عقیدت و نیاز مندی سے علی گڈہ کالج کے ایڈرسوں کے مجموعے کی تیار کرتے ہیں، اسکے عشر عشریہ ترجمہ سے کبھی قرآن اور تاریخ پیران قرآن کو بھی پڑھ لیتے۔

یونیورسٹی اگر مسلمانوں کی ہے، اگر انکے رویہ سے بنائی جا رہی ہے، اور اگر مسلمانوں میں اسلام کی روح کا ایک ذرہ بھی باقی ہے تو یاد رکھنا چاہیے کہ ایک نو مسلم چمار۔ جس نے ایک بھرتی کر دی ہے کبھی لیڈروں کے سپرد نہیں کی ہے۔ یہ حق رکھتا ہے کہ بلا استثناء ہر اسلامی اور قومی معاملے کی نسبت رائے دے، اور اگر

لیڈر مسلمانوں کے لیڈر ہیں تو مجبور ہیں کہ اسکی آواز پر کان نہریں۔ یہ حق ہر قائل کلمہ لا الہ الا اللہ کو حاصل ہے۔ اسمیں تمہاری بنائی ہوئی شرطوں کو کوئی دخل نہیں۔ چندہ دینے یا نہ دینے کا کوئی سوال نہیں۔ یہ حق خدا کا، اسکے قرآن کا، اور اسکے رسول کریم کا دیا ہوا ہے، پھر کیا تم میں کسی کو طاقت ہے جو اسے چھین لے؟

اسلام کی روح حریت اس بارے میں اسلام کی تعلیم اور اسکے نظائر بالکل صاف اور غیر مشتبہ ہیں۔ اسلام نے امر بالمعروف و نہی عن المنکر کو ہر مسلمان پر فرض کر دیا ہے، اور اس اصول کو اعمدہ دین متین و اکبر اساطین قوام ملت سے قرار دیا ہے، بلکہ اصل شرف و امتیاز ملت مرحومہ: کنتنم خیر امتہ اخرجت للناس، نامرور بالمعروف و تنہون عن المنکر۔ احادیث کو دیکھا جائے تو منجملہ صدہا احادیث کے ایک مشہور حدیث (صحیح مسلم) میں ملتی ہے، جسکو حضرت (ابوسعید) خدری نے روایت کیا ہے: من رآی منکم تم میں سے جو مسلمان کوئی خلاف حق بات دیکھے، منکر فلیخبرہ، تو اسے چاہیے کہ اپنے ہاتھ کے زور سے اسکا انسداد دیکھے، فان لم کرے، اگر اسکی طاقت نہ پائے تو زبان سے اسکی تستطع فیلسانہ، برائی ظاہر کر دے، اور اگر اسکی بھی قدرت نہ فان لم تستطع دیکھے تو خیر، دل ہی دل میں اسکو برا سمجھے، فبقالبہ، وذلک مگر یہ آخری صورت ایمان کا نہایت ضعیف اضعف الایمان درجہ ہے۔

(۱) آیا تمہارے پاس کوئی اور علم شریعت ہے جو تم دکھا سکتے ہو؟ حقیقت یہ ہے کہ کچھ بھی نہیں، صرف اپنے نفس کے واہموں پر چلتے ہو اور خالی انگلیں دوڑاتے ہو۔

نئی وزارت نے زمام حکومت ہاتھ میں لیتے ہی سب سے پہلا کارنامہ شرف جو انجام دیا، وہ مسئلہ صلح کی سلسلہ جنابانی میں شرکت تھی اور اس کے بعد دوسرا کارنامہ یہ تھا کہ شیخ عبد العزیز چاریش کو بغیر کسی انکار کے گورنمنٹ مصر کی انگریزی سیاست کے حوالے کر دیا:

قر دانی حساب کم و بیش را

اس سے اندازہ کیا جا سکتا ہے کہ مختار پاشا کی وزارت اور انگلستان کے اندرونی تعلقات کیسے تھے؟

مصر کا انگریزی آرگن (ایجنٹسین گزٹ) اس واقعہ پر طنطنہ مسرت باند کرتے ہوئے لکھتا ہے کہ مصر اور ترکی کے باہمی تعلقات میں اس پر واقعہ نے مسبقاً کیلئے ایک ایسی نظیر قائم کر دی ہے جس سے ہماری سیکڑوں گتھیل سلجھ جائیں گی۔ قسطنطنیہ جو کچھ دنوں سے مصری سازشوں کا ہڈ کوارٹر بن رہا تھا، بلاشبہ نئی وزارت نے اسے عاصقانہ اور قاتر پرورانہ عمل سے ثابت کر دیا کہ وہ بہت جلد مصر کیلئے صاف کر دیا جائے گا، لیکن حکم محدود فرصت سے بہت جلد قائدہ اٹھانا چاہیے، کیونکہ ترکی کی وزارت گردی کے مستقبل کی کس کو اختیار ہے؟ اگر آئندہ انتخاب میں انقلاب ہو گیا، تو شاید ہم کو اسکا باساتی کا موقعہ نہ ملے۔

پچھلی آدک میں الہلال عثمانی کے جو نمبر آئے تھے، انہیں معلوم ہوتا ہے کہ شیخ چاریش نے والی مہدیت سے ناخبر ہو چکا تھا اور انقلاب وزارت سے گورنمنٹ بدل گئے تھے مگر تاہم اسکو عہد سمجھتا تھا کہ گورنمنٹ عثمانی اس کے حوالہ دینے کو میں اسد سے جلدی کرے گی۔ کہا جاتا ہے کہ سعید پاشا نے کئی ہزار روپیہ اسکو قاتل اور پریس کیلئے دیا تھا اور دوسرا پانڈ ماہوار دیتی تھی مگر مختار پاشا نے اس اعانت سے انکار کر دیا، المقطم اور نسان انحال اس واقعہ کو اس طرح لکھتے ہیں گویا انہوں نے سعید پاشا کا بڑی بہت بڑا بیوشیدہ جرم فاش کر دیا، حالانکہ اگر یہ واقعہ سم بھی ہو، تو دار الخلافہ عثمانی میں ایک عمدہ عربی اخبار کے اجرا کیلئے مدد دینی قابل صد تعریف جرم ہے۔ (طنین) جسکو بند کر دیا گیا تھا، (جنین) کے نام سے نکلا، اور آج جو پرچے آئے ہیں ان پر (سنین) کا نم ہے۔ جاہد بگ بدستور ایڈیٹر اور باباں حقی پورز پرائڈر تھے۔ الہلال عثمانی میں اب ترکی حصہ برہا دیا گیا ہے اور (جالل نوری بگ) چیف ایڈیٹر (جون ترک) اسکا ایڈیٹر حقیر ہوا ہے۔

سعیدہ جہاز جس پر شیخ چاریش مصر گورنمنٹ کیا گیا تھا ۹ - ستمبر کو اسکندریہ پہنچ گیا، ایٹک اسکا تھیلہ نہیں ہوا ہے وہ کس قسم کی عدالتی کارروائی کی جائے گی۔

بلقان کی مشکلات میں ایٹک کوئی کمی نہیں تھی بلکہ حالات مخدوش تر ہوتے جاتے ہیں، بطور بغیہ یونین ترکی کے فیصلے کیلئے اس وقت سے فائدہ اٹھانے کا بلقان ت باہر بھی زیادہ پیدا ہو رہا ہے۔ ام سارا نخب روسی وزیر خارجہ اور سر ایڈورڈ گرے کی ملاقات، کونت برچولڈ کی تجویز کی از سرفو تازگی، اسٹریا کی باب عالی کو اجراء اصلاحات کیلئے دھمکی، صرفیا کے بے در پے جلسے، یہ واقعات ایٹک بدستور پیچیدگی اور اغتشاش ظاہر کر رہے ہیں۔

مگر باب عالی نے ایک بڑی فوجی نمائش ایڈریانوپل میں شروع کر دی ہے اور خواہ طرابلس کے اندر کچھ ہی ہو رہا ہو، اور اندرونی نزاعات لگتے ہی شدید ہوں، مگر الحمد للہ کہ ترک مسلمان اور سپاہی ہیں، اور بلقان کے ساتھ جو کچھ ہوگا، وہ دنیا میں نہیں، بلکہ بخشنی پر ہوگا جس کیلئے دنیا بھر میں انکو کی فوج سے خوف نہیں

قرار دیا ہے، اسی کی طرف آپ اسے دعوت دیتے ہیں "الہلال کی پروڈیکل تعلیم" کے عنوان سے جو لیڈر نکل چکا ہے شاید آپ کی نظر سے نہیں گذرا، ہم تو خود اسے مسلمانوں کی سب سے بڑی غلطی سمجھتے ہیں کہ ہمیشہ انہوں نے اپنے سامنے دو راستے ہی دیکھے۔ یا گورنمنٹ پر اعتماد، اور یا ہندوں اور کانگریس کی شرت۔ یعنی ہمیشہ آزادی سیاسی کو ہندوں کا مرادف سمجھا، مگر خود اپنے تئیں بھولے رہے، اور اسلئے بھولے رہے کہ خدا کو بھلا دینا، ولا تترورا کا آذین نسوالہ فانسام انقسام [ان لوگوں کی طرح ہمراہ نہر چارے جنہوں نے خدا کو بھلا دیا تھا، نتیجہ یہ نکلا کہ خود اپنے ہی کو بھول گئے۔ ۵۹ : ۲۰] اسی لیے ہماری تمام سعی و جہد کا ماحصل یہ ہے کہ مسلمانوں کو یاد دلائیں کہ دنیا میں رہنے کیلئے جتنی چیزیں مطلوب ہیں، وہ خود انکے پاس موجود ہیں، آرزوں کے دروازوں کو دروازہ کھری کیلئے کیوں تک رہے ہیں؟

شاید آپ کی رائے ہے کہ ہندوں کے ساتھ اتحاد ہی مسلمانوں کیلئے مضر ہے، مگر انسوس کہ ہم اس سے متفق نہیں ہو سکتے اور یہ ایک قصہ طویل ہے جس کے لیے یہ موقعہ موزوں نہیں۔

کئی گذشتہ اشاعت میں ہمارے لائق اور پر جوش مسلم گزٹ درست جناب مولوی ابو الکمال عبد البود صاحب بریلوی کی ایک تحریر نکلی ہے، جس میں انہوں نے نہایت سنجیدگی اور اصابت رائے کے ساتھ مسلم یونیورسٹی کے گذشتہ واقعات پر نظر ڈالی ہے، اور پھر اس سے نہایت قابل غور نتائج اخذ کیے ہیں، گویا ان امور سے اتفاق کیا ہے جو ہم عزت سے لکھ رہے ہیں۔

ہمکو خاص طور پر اس تحریر کے ذکر کی ضرورت یہ پیش آئی کہ ہم مولوی ابو الکمال صاحب کو برسوں سے ہر طرح کے قومی خدمات کا کامل درجہ شائق، اور ان میں اپنے وقت و مال کو خرچ کر کے سچا اور مخلصانہ جوش پاتے ہیں۔ وہ علی تہہ پارٹی سے ہمیشہ حسن ظن رکھتے تھے، اور کوئی صحبت اسنی نہیں ہوتی تھی، جس میں شریک نہوتے ہوں۔ غالباً بریلی کی مسلم لیگ کے وہ سکریٹری بھی ہیں۔ لیکن چونکہ وہ جو کچھ کرتے تھے، بالکل مخلصانہ، اسلئے جب انہوں نے یونیورسٹی کے معاملے میں اعلیٰ طبقہ کے کاموں کو قابل اعتراض پایا، تو مختلف صاف مخالفت ہو گئے۔ آج جو لوگ محض ہت اور ضد کی بنیاد پر اپنے تئیں تغییرات سے ذیر موثر ظاہر کرتے ہیں، کیا اچھا ہو کہ مولوی صاحب کی مثال سے فائدہ اٹھائیں۔

لاڈ کچنر اپنے مقصد بقبر مصر کو جلد سے مسئلہ مصر جلد حاصل کرنے کیلئے تیزی سے چلتے ہی نہیں بلکہ بے تعاشا دوزر رہے ہیں، لیکن دریائے نیل کی ساحلی سرزمین میں راست بھی ہے اور ترائی بھی، ہانس دھنس بھی جاسکتا ہے اور بس، یہ بھی سکتا ہے، تاہم انکے ہاتھ میں آہنی عصا بھی موجود ہے۔ شمالی افریقہ میں جس تریجہتی کا تہاشا ابھی ختم نہیں دیا ہے، قسطنطنیہ میں نئے احزابی انقلاب کا جو براہ راست کھیل کھیل جا رہا ہے، سوئٹزرلینڈ میں صلح کا جو نامہ ویدیم جاری کیا جا رہا تھا، یہ سب دوز دواز کے گوشے ایک ہی سیاسی حکمت عملی کے حال کے ہیں، اور انہیں تین توشوں کا جوتھا، لاڈ کچنر کا مصر میں تیز تھا۔ آج جو واقعات مصر میں دوزر ہیں، انکو بھی انہیں کے ساتھ لاڈر دیکھنا چاہئے:

تر خود حدیث، فصل بخوار، ازب، جلد

زعب و جذروت کی ہوا میں نشوونما پاتی ہیں۔ ہم نے گذشتہ نمبر میں کہا تھا کہ ہر اصلاح کی اولین منزل تقلیدی بندشوں سے رہائی ہے، لیکن تقلید کے قید خانے سے آدمی نکل نہیں سکتا، جب تک پیشواؤں کے زعب و جذروت کی زنجیروں سے رہائی نہ پائے۔ انسان کے نظام دماغی پر صرف اعتقادات کی حکومت ہے، اسکے تمام حاسے اسی شے کے ماتحت، اور تمام اعمال و افعال اسی سے وابستہ ہیں، پس جب اسکا دماغ کسی خارجی عظمت و جذروت کے اثر سے مرعوب ہو جاتا ہے، تو اسکے تمام اعمال و معتقدات میں اس مرعوبیت کا اثر سراپت کر جاتا ہے، بلکہ وہ جو کچھ دیکھتا اور سنتا ہے، وہ بھی اس مرعوبیت کے اثر سے خالی نہیں ہوتا۔ چونکہ اسکی قوت فکری بیکار ہو جاتی ہے، اسلیے یہ مرعوبیت جو کچھ دکھاتی ہے، دیکھتا ہے، اور جو یقین دلاتی ہے، یقین کرتا ہے۔

ایک بت پرست جب انتہا درجے کی عاجزی کے ساتھ ایک پتھر کی مورت کے آگے سر تیکتا ہے، تو کیسا اسکا دماغ مختل ہو جاتا ہے؟ کیا اسکی قوت بصارت جواب دیدیتی ہے؟ کیا سونچنے اور سمجھنے والی قوت اسکے دماغ سے اُس رقت چھین لی جاتی ہے؟ اور کیا کوئی خاص قوت تفکر موحد و الہ پرست انسان کو نصیب ہے، جو بت پرستوں کو نصیب نہیں؟ پھر کیا بات ہے کہ ہم کو جو شے محض پتھر کا ایک ٹکڑا نظر آتی ہے، ما لا ینفعہم و یضرہم، اسی شے میں بت پرست الہی طاقتوں اور عظمتوں کا کرشمہ دیکھتا ہے، اور جو قوت فکری ہمیں اسپر ہنساتی ہے، وہی اسکی طاقتوں کا آئینہ یقین دلاتی ہے؟

اسکا اصلی سبب یہی ہے کہ تقلید آباؤ رسوم نے اُن بتوں کی عظمت و جذروت سے اسکے دماغ کو مرعوب کر دیا ہے، اور تمام قوتیں

التسلط ربی کا حکم رکھتے ہیں، اور قرآن کریم جن بیڑوں کو کاتنے آیا تھا، وہی آج اسکے پیڑوں کے پانوں کا زیور ہیں۔ وہ جس شے کو چاہیں، حلال کر دیں، اور جس کو چاہیں حرام۔ گویا قرآن اور حدیث ہندوں کی مقدس کذبوں کے طرح پندتوں کے دماغ و فہم کیلئے نازل ہوا ہے، کسی عام فرد قوم کو اسپر تدبیر و تفکر و فہم و ادراک کا حق حاصل نہیں۔ یہی تقلید اور سد باب اجتہاد کا مرض ہے، جس نے صدیوں سے مسلمانوں میں ہر طرح کے ارتقائے ذہنی اور اجتہاد فکری کا دروازہ بند کر دیا ہے۔ اب تک یہ تسلط مسلمانوں میں صرف ہمنسزے علما ہی کو حاصل تھا، لیکن اب انکو ہٹا کر انکی مسند پر قبضہ کرنے والے بعض فرنگی مآب لیدروں کو بھی حاصل ہو گیا ہے۔ جنہ و دستار کا اقتدار صرف مذہبی معاملات میں محدود تھا، لیکن فراک کوٹ اور آکرش کیپ کی طاقت غیر محدود و لانتہا ہے۔ نہ صرف پولیٹیکل معاملات میں، بلکہ مذہب کی قطع و برید کی بھی جب کبھی (حسب مصالح جدیدہ و مقتضیات حالیہ) ضرورت پیش آجائے۔ وہ ہر طرح کے احکام الہیہ جاری کرنے کیلئے انتہائی قوت ہیں!!

پولیٹیکل معاملات میں تو انکے احکام سے سر مو تجاوز کرنا

بھی بالکل فسق و افر ہے: یا ایہا الذین امنوا! ان کثیرا من الاحبار والرہبان ایان لاور۔ احوال الناس بالباطل و یصدون عن سبیل اللہ (۹: ۳۴)۔

الملاح

۲۹ ستمبر ۱۹۱۲

— * —

صبح امید

— * —

وہوالذی ینزل الغیث من بعد ما قطرا وینشر رحمنا

وہوالولی الحمید (۴۲: ۲۷)۔

(۲)

کسیکے محرم راز صباست، می داند

کہ باوجود خزان بوسے یاسمن باقیست

دوسری علامت: رہبانی اقتدار کا خاتمہ

ایک بہت بڑی امید افزا علامت یہ یہی ہے کہ ہمارے لیدروں کی اُس احباری اور رہبانی سطوت و تسلط (۱) کا خاتمہ ہو گیا، جس نے قوم کے قلوب و انھماں کی ذاتی قوت سبب کر دی تھی، اور کسی متنفس کو اسکے آگے چوں بچا کرنے کی جرات نہیں ہوتی تھی۔ اس طرح کے پر خوف زعب کا کسی ایک گروہ کے قبضے میں رہنا، ہمیشہ سے قوم کے دماغی تذل کی ایک حقیقی علت رہا ہے، اور تقلید کی جس قدر گمراہیاں ہیں، وہ اسی

(۱) عربی میں عیسائوں اور یہودیوں کے روحانی مقتداؤں اور علما کو احبار و رہبان کہتے ہیں۔ احباری و رہبانی تسلط سے انکارہ مشرکانہ اقتدار مقصود ہے، جو چھٹی صدی عیسوی میں تمام اقوام بنی اسرائیل پر چھایا ہوا تھا، اور جسکی وجہ سے انکے ہاتھ میں تمام الہی احکام و قوانین چلے گئے تھے۔ جس چیز کو چاہتے تھے قوم پر حرام کر دیتے تھے، اور جسکو چاہتے تھے حلال کر دیتے تھے۔ کسی عام فرد قوم کو حق حاصل نہ تھا کہ اپنے ذاتی تفکر اور اجتہاد سے کسی مسئلے پر غور کرے، اور اپنی زندگی کے اعمال و معتقدات کا خود فیصلہ کرے۔ قرآن کریم نے تقلید کی پرستش کا استیصال کرتے ہوئے سب سے بڑی تحریکی ضرب اس اقتدار پر لگائی، اور فرمایا کہ اتخذوا احبارہم و رہبانہم ارباباً من دون اللہ [یہود و نصاریٰ نے اپنے پیشواؤں کو خدا کا شریک بنا لیا ہے۔ ۹: ۳۱] عسی میں حاتم نے جب اس آیت کے نزول پر اعتراض کیا کہ "یہود و نصاریٰ اپنے مذہبی پیشواؤں کو خدا کی سمجھتے ہیں؟" تو آنحضرت (صلی اللہ علیہ وسلم) نے فرمایا کہ "کیا وہ جس چیز کو حلال کر دیں، تم انکو حلال، اور جسکو تم پر حرام کر دیں، اسکو حرام نہیں یقین کر لیتے؟ حالانکہ اسکا اختیار صرف خدا تعالیٰ کو حاصل ہے"

لو تھر کے زمانے تک تمام مسیحی دنیا پر یہ رہبانی تسلط قائم رہا، رومن کیتھولک عیسائوں میں، اور نام ہے، اور مسلمانوں میں تو آج صدیوں سے ہمارے فقہات و قاضیوں اور علمائے حال ایک سد

اب خرد لیڈر قوم کے رعب سے مرعوب ہو رہے ہیں۔ اس سے صاف معلوم ہوتا ہے کہ اگر اس تغیر کی فرست کو مضائقہ نہ کر دیا گیا تو انشاء اللہ بہت جلد قوم میں زندگی کی حرکت پیدا کرنے والی ہے: ریحق اللہ الحق بکلمتہ، ولو کرہ المجرمون (اور خدا اپنے کلام سے حق بات کو حق کر دکھائے گا، اگرچہ منکروں کو برا لگے۔ (۱۰۰: ۸۲)

اسلامی پریس کا تغیر

اگرچہ اس تغیر حالت کا اصالی سبب، قدرتی رولوں کا اضطراب، اور پھر اسکا جلد ظہور، تفسیح تقسیم بنگال کو سمجھنا چاہیے۔ لیکن اسمیں کچھ شک نہیں کہ اسلامی پریس کے ایک دانشمند اور اثر پذیر حصے نے بھی اس تغیر کی تشکیل میں بہت مدد دی، اور یہ سخت نا انصافی ہوگی اگر اب، اور آئندہ بھی اس تغیر کے تذکرے میں انکے ذکر کو نظر انداز کر دیا جائے۔

اس سلسلے میں بلحاظ تقدیم اشاعت سب سے پہلے کامرید کا ذکر کرنا چاہیے، جس نے گوقدیمی اصطلاحات و اسما کو ہمیشہ قائم رکھنے کی سعی لاحاصل کی (لا حاصل اسلیبے کہ اب ان میں حرارت غریزی باقی نہیں رہی) لیکن تاہم معانی بہت کچھ بدل دئے، اور گوقدیمی رفتار مصلحہ سست رکھی، مگر پچھلی منزل سے آگے بڑھنا رہا، اور مسلمانوں میں بتدریج ملکی معاملات سے دلچسپی لینے کے مذاق اور ہر پولیٹیکل مسئلے میں لیڈروں کے فتوؤں کی جگہ قومی آرا کے ظہور و نشوونما کا ایک موثر محرک ہوا۔ اصلاح و تغیر کے مختلف طرق میں سے یہ بھی ایک بے خطر اور آسان طریقہ ہے۔ کامرید کے ساتھ ہی مسلم گزٹ لکھنؤ اور زمیندار لاہور کے نام نظر آتے ہیں، جنکی آزادانہ پالیسی کو فی الحقیقت اس نئی بیداری کے ظہور میں نمایاں دخل ہے۔ پرانے اخباروں میں وکیل امرتسر بھی قابل تذکرہ ہے، جس نے یونیورسٹی کے متعلق ابتدا سے آزادانہ رائیں ظاہر کیں۔ اسی سلسلے میں خاص طور پر البشیر کا بے بسی ذکر کرنا چاہیے، جس نے سچائی اور قابل تعریف دلیری سے نئے تغیرات کا ساتھ دیا ہے، اور پچھلی پالیسی سے دست بردار ہوجانے کا اعلان کر دیا ہے۔ یونیورسٹی کمیٹی کی نسبت بھی جو مضامین آجکل وہ لکھ رہا ہے، وہ آزادی اور راست بیانی سے خالی نہیں۔ اور گورہ ہم ”قدیمی دشمنان کالج“ اور ”اعداد قوم“ سے کتنا ہی ناراض ہو، مگر جب وہ اپنی جگہ چھوڑ کر حرکت کرچکا ہے۔ تو اب ہم کو اس سے کوئی ناراضگی نہیں، بلکہ خوش ہیں کہ:

اندک اندک عشق دربار آورد بیکانہ را

انکے علاوہ اب تو عام طور پر اکثر معاصرین کو اس تغیر سے منافع اور راہ حق گزنی و آزادی کے قریب قریب پاتے ہیں، لگے نئے پڑے بھی جو نکل رہے ہیں، وہ بھی اللہ نئے خیالات لیکر نکلتے ہیں اور پرانے طریق کو چھوڑ رہے ہیں۔ اکثر صاحبوں نے تو علانیہ نئے خیالات کا اظہار شروع کر دیا ہے اور بعض مصلحہ صرف تغیر لب و لہجہ سے نئی پالیسی کی ابتدا کرنی چاہتے ہیں اور نتیجہ دہنوں کا ایک

اور حواس کو قائم و صحیح ہیں، مگر اس رعب و سطوت کے بوجہ سے اس طرح دب گئی ہیں، کہ انکو اپنے اعمال کا موقع ہی نہیں ملتا۔ قوت فکری ضرور اسکے دل میں شک اور تزلزل پیدا کرے کہ ان باتوں میں دہرا ہی کیا ہے؟ مگر مرعوبیت اسکی مہلت ہی نہیں دیتی۔ آنکھیں ضرور اسکو دکھلائیں کہ یہ ایک حقیر و ذلیل پتھر ہے، مگر مرعوبیت کی بند ہی ہوئی پٹی دیکھنے ہی نہیں دیتی۔ اسکے پاس غرر اور فکر کی وہ تمام قوتیں موجود ہیں، جو ایک موحد اور ”ملکوت السموات والارض“ پر غور کرنے والے حکیم کے پاس ہیں، مگر اعتقاد و عظمت کا دیوانہ نہیں اپنے پنچے کی گرفت سے نکلنے نہیں دیتا۔ قرآن کریم نے اسی حالت کی نسبت فرمایا ہے کہ: فانہا لا تعمی الا بہار، گمراہونکی آنکھیں اندھی نہیں ہو والکن تعمی القلوب، التی جاتیں، بلکہ وہ دل اندھ ہو جاتے خفی الصدر۔ (۲۲: ۴۵) ہیں، جو انکے سینوں میں ہیں۔ یہ حالت عام ہے اور اسکی نظریں انسانی اعمال کی ہر شاخ میں ملسکتی ہیں۔ عذہب کی طرح پالیٹیکس میں بھی مسلمانوں پر اپنے پیشواؤں کی عظمت و جبروت کا رعب اس طرح چھایا ہوا تھا کہ انکو کبھی خرد غور کرنے اور اپنی حالت کو سمجھنے کی جرات ہی نہیں ہوتی تھی۔ اگر کبھی کسی شخص کے دل میں شک و شبہ پیدا بھی ہوتا تھا، تو اس مرعوبیت کے استیلا سے شکست کھا جاتا تھا۔ مگر الحمد للہ کہ اب تقلید کی بندشوں کی شکست نے اس الہی رعب و سطوت کی زنجیروں سے بھی مسلمانوں کے دماغوں کو نجات دلا دی ہے، اور ہماری نظر میں یہ اصلاح و تغیر کی دوسری بنیاد ہے، جسکو ہر طرح کے اصلاحی تغیرات کا دیباچہ سمجھنا چاہیے۔ یہ کوئی معمولی انقلاب نہیں ہے کہ کل تک جن لیڈروں کے خلاف ایک لفظ بھی منہ سے نکالنا، سب سے بڑا انسانی جرم سمجھا جاتا تھا، آج تمام قوم علانیہ اخبارات میں انپر سخت سے سخت نکتہ چینیاں کر رہی ہے اور شدید سے شدید الزام دینے میں بھی کوئی گناہ نہیں سمجھتی۔ اب لیڈروں کی بنائی ہوئی سیاسی شریعت کے احکام میں عقل کو دخل دینا کفر نہیں رہا، بلکہ صرف بدعت ہے، اور بہتوں کے عقیدے میں تو بدعت حسدہ۔ اب آزادانہ حقوق طلبی اور پولیٹیکل جدوجہد کی دعوت دینے والے کو گذشتہ سیاسی اصطلاح کی سب سے بڑی گالی دینے، یعنی ”کامرسٹی“ کہنے میں جلدی نہیں کی جاتی، حالانکہ یہ وہ گالی تھی، جس میں گویا اخلاقی، تمدنی، اور مذہبی ردائیل و عیوب کی ایک دنیا پوشیدہ تھی، نرضکہ اب مسلمان لیڈروں اور انکی ”مسلمہ پالیسی“ کی عظمت و رعب کا بیت عنکبوت ہوا، منڈورا ہو گیا ہے: زان اوہن البیوت لبیت العنکبوت لوکانوا یعلمون (۲۹: ۶۱) نعرہ انالعلق کہنے پر منصور کو سرلی پر چڑھایا جاتا تھا، اب بہت سے منصور پیدا ہو گئے ہیں جو دار و رسن کی سطوت سے بے خوف و نڈر ہیں، اور خرد لیڈروں نے بھی اس تغیر کی قوت کو محسوس کر کے اپنے

”ما انزل اللہ بها من سلطان“ کی گرفت ڈھیلی کر دینی ہے، بلکہ زیادہ غور کے ساتھ دیکھا جائے تو لیڈروں کے رعب و سطوت کی جگہ

ومن کان یرید ثواب الدنیا فعند اللہ ثواب سے کہو کہ خدا کے پاس دنیا اور دین، الدنیا والاخرہ دونوں کی بہتری ہے۔ وہ دونوں کا کیوں نہیں طالب ہوتا؟ اور جو عزت کا طلبگار العزۃ؛ فاللہ العزۃ ہے اسے یاد رکھنا چاہیے کہ عزت اللہ جمیعاً (۳۵: ۲۱) کیلئے اور اسی کے ہاتھ میں ہے۔

لیکن اس فرصت کو ضائع نہیں کرنا چاہیے

یہ حالات یقیناً امید افزا ہیں، اور تغیرات نے نئی بنیادیں رکھنی شروع کر دی ہیں، مگر اب سب سے مقدم بات یہ ہے کہ اس انقلاب و تغیر کی اہمیت و نزاکت کو نظر انداز نہ کیا جائے اور کمال حزم و احتیاط کے ساتھ آئندہ اقدامات کا ایک نقشہ مرتب ہو۔ اگر خدا نخواستہ یہ فرصت محض اخبار کی قلم فرسائیوں اور ذہنی نقشہ آرائیوں میں ضائع کر دی گئی، تو پھر یاد رکھو کہ ہمارے لیے ہمیشہ ایک طلائی فرصت کے گہو دینے کا ماتم ہوگا۔ قدرت اپنی بخشائشوں میں جسقدر فیاض ہے، اتنی ہی غافل اور کافران نعمت کی تعذیب میں شدید بھی ہے۔ بہت ممکن ہے کہ پھر ایک مدت تک کیلئے ہمارے دل ہم سے روتہ جائیں، اور زمانہ ہماری ملی قوت کو محض ایک عارضی ہیجان سمجھ کر ہمیشہ کیلئے ناقابل التفات سمجھ لے۔ اس وقت تک نئے قافلے کے ساز و سامان کی فراہمی کیلئے جتنی دیر دھوپ ہو چکی ہے، کافی ہے۔ اب رقت آگیا ہے کہ الرحیل! الرحیل! کی صدا بلند کر دی جائے۔ اور قافلہ منزل مقصود کی طرف روانہ ہو جائے۔

فکر مستقبل

پس گذشتہ انسانے کو ختم کر کے آئندہ کی فکر کرنی چاہیے۔ یہ اب ہر شخص محسوس کرنے لگا ہے کہ پچھلی راہ صحیح نہ تھی، اور گو: ما وجدنا علیہ اذنا الازلین کی صدائیں اب بھی کہیں کہیں سے آرہی ہیں، اور گو ایسے بھی ہیں، جو اب بھی زبان سے اپنی پچھلی ضلالت کا اقرار کرتے ہوئے شرماتے ہیں، لیکن اگر دلوں کو تولا جائے، تو کوئی بھی نہیں جو تزلزل اور جنبش محسوس نہ کرتا ہو۔ اسلئے اب تمام قوت غور و بحث اسمیں صرف کرنی چاہیے کہ آئندہ کیلئے کونسی راہ اختیار کی جائے، اور اسکا نظام اور مقصد کیا ہوگا؟ جن لوگوں نے موجودہ تغیرات کے پیدا کرنے میں سعی مشکور کی ہے، انکو خدا کا شکر کرنا چاہیے کہ وہ ناکام نہیں رہے، مگر ساتھ ہی اب انکا یہ بھی فرض ہے کہ اگر ایک راہ سے انکو ہٹایا ہے تو دوسری راہ پر لگا بھی دیں۔ اگر اس وقت قوم کے آگے کوئی نئی راہ پیش نہ کی گئی، تو خوف ہے کہ کہیں بے خانمان ہو کر اور زندہ بہتک نہ جائے۔ بیشک اب تک قوم کے پاس کوئی محفوظ گہر تھا ہی نہیں، گہر اگر بنے گا، تو اب بنے گا، تاہم ایک گہرے ہوئے گڑھے میں تو ضرور پڑتی تھی، جب اُس سے نکل آئی ہے، تو زیادہ دیر تک کہلے زمین پر آزارہ نہ رکھیے۔

ہم اس نکتے سے بے خبر نہیں ہیں کہ ہر اصلاح و تغیر کیلئے اصلی کام جنبش کا پیدا کر دینا، اور گمراہی کے قفس کا دروازہ

ہے۔ علی الخصوص یونیورسٹی کے معاملے میں تو تقریباً تمام اسلامی پریس آزادانہ رویے پر متحد ہو گیا ہے اور کوئی اخبار بھی ایسا نہیں، جس نے نہایت سخت لفظوں میں نکتہ چینی نہ کی ہو شکر اللہ سعیمہم، ورفقنا اللہ سبحانہ وایا ہم کما یحبہ ویرضاه۔ مسلم گزت لکھنؤ

مگر درحقیقت موجودہ تغیرات کے ذکر میں سب سے زیادہ خصوصیت کے ساتھ مسلم گزت لکھنؤ کا ذکرنا چاہیے، جس نے موجودہ سیاسی تغیرات خیالات کی تولید میں سب سے زیادہ نمایاں حصہ لیا، اور اس خدا پرستانہ دلیری، اور حق گوئیانہ ازادگی کے ساتھ صدا بلند کی، کہ نبی الحقیقۃ ”لا یخافون لومة لائم“ کے نفوس خاص میں اسکا شمار ہے۔ ہم اپنے مخدوم و صیغ سے متمنی ہیں کہ اپنے قلمی جہاد کو اور زیادہ محکم و شدید کریں۔ اور آگے چل کر ہم جن امور کا ذکر کرنے والے ہیں ان سے غفلت نہ فرمائیں، وہ یقین کریں کہ حق اور سچائی کیلئے فتح ہے، باطل اور باطل پرستی کیلئے نہیں کہ ان الباطل کان زھوقاً۔ موجودہ لیڈروں کے خیالات میں تغیر

اس سلسلے میں اُس تغیر کو بھی فراموش نہیں کرنا چاہیے جو آجکل خود کار فرمایاں ملت کے خیالات میں بھی صاف صاف نظر آ رہا ہے، اور اگر یہ تغیر محض مصالح وقت، اور اضطرار حالات کی بنا پر نہیں، بلکہ سچے طور پر دل اور دل کے اندر تک پہنچا ہوا ہے تو فی الحقیقت اسکو ایک بہت بڑی فال نیک سمجھنا چاہیے۔ ہم نے ہمیشہ اپنی تحریروں میں سخت سے سخت الزام انکو دیا ہے اور اکثر ایسا بھی ہوا ہے کہ ہم نے انکی نیٹوں تک کو بھی مشتبہ قرار دیا ہے، مگر وہ یقین کریں کہ ہم ان سے بالکل مایوس نہیں ہیں۔ ہمارے بعض دستوں نے ہمکو الزام دیا ہے کہ ہم لیڈروں کی پوری جماعت کو یکساں تاریکی میں ظاہر کرتے ہیں۔ حالانکہ یہ بھی صحیح نہیں، ہمارا تو انکی نسبت ابتدا سے یہ خیال ہے کہ: منہم ظالم لنفسہ، بعض ان میں سے طرق ہدایت کو چھوڑ کر اپنے منہم مقتصد، نفوس پر ظلم کر رہے ہیں، بعض ان میں سے منہم سابق درمیانی راہ چلتے ہیں، اور پھر انہیں میں سے بالخیرات ایسے بھی ہیں، جو واقعی اعمال نیک میں پیش قدمی کرنا چاہتے ہیں۔ (۳۱: ۳۵)

لیڈروں سے ہماری صرف یہ التجا ہے کہ وہ گذشتہ باتوں کو بھول جائیں تو ہم بھی بھول جانے کیلئے تیار ہیں۔ انکو موجودہ تغیرات سے عبرت پکڑنی چاہیے اور سوچنا چاہیے کہ انکی برسوں کی عزت و نیک نامی کی کمالی کس طرح یکایک خاک میں مل گئی؟ انکو چاہیے کہ آئندہ کیلئے اپنا معاملہ اپنے خدا سے درست کر لیں، اور اپنی نیٹوں اور اردوں کو صرف رضائے الہی کے تابع کر دیں۔ جس دن وہ ایسا کر لیں گے پھر ان سے بڑھ کر قوم کیلئے اور کوئی مفید رجوع نہ ہوگا۔ یہ کیسی سخت غلطی ہے کہ خدا انکو دین اور دنیا، دونوں کی عزت دینا چاہتا ہے، مگر وہ بے ہمتی سے صرف دنیا کو پرچتے اور اسی کے پیچھے سرگرداں ہیں؟

شئون عثمانیہ

— * —

تزام اغراض، تنافس اقلام، و تصادم احزاب

— : —

الحاقہ ما الحاقہ، و ما ادراک ما الحاقہ ؟ (۱) وہ التزام اغراض، تصادم احزاب، تضارب اقدام، اور تنافس افکار و اقلام کی ایک سخت و شدید ابتلا تھی، جو حفظ خلافت اسلامی، اور لواء توحید کلمۃ اسلام کے اس نازک فیصلہ کن ساعت میں بالآخر دولت عثمانیہ پر نازل ہو گئی: — ہنالک ابتلی المسلمون، و زلزلا زلزلا شدیداً (۳۳ : ۱۲)

اتحاد و ترقی کا عارضی عزل

دو سال سے حزب الحریۃ و الائتلاف کی سازش کا جو نیا جال قسطنطنیہ کے برتیش قنصل خانے میں بنا جا رہا تھا، جسکے بننے کیلئے (کامل پاشا) کے بستر پیری کی چادر سے تار نکالے گئے تھے، جسمیں استعمال کرنے کیلئے (اسماعیل کمال بے) انگلستان جا کر وہاں کی مضبوط آہنی سلاٹیاں لایا تھا، جسکی جال کے خانوں میں البانی زنبوروں کی دنک کا زہر (۲) پیوست کیا گیا تھا، جسکی طیارے میں عہد استبداد کے پرورش یافتہ: مصطفیٰ صبری، لطیف فکری، اور عیسے بولاتین کی انگلیاں بھی شریک کی گئی تھیں، اور جسکی تکمیل کیلئے مصری کپاس کی گھٹریاں کھولنی پڑی تھیں، بالآخر پیرا کے اینگلو ترکیش کارخانے میں بنگر طیارہ ہو گئی اور اسکے اندر اتحاد و ترقی کے پانوں اوجھکر رہ گئے۔ یہ گو اتحادی پارٹی پر ایک عارضی فتح پائی ہے، مگر چونکہ عارضی ہے، اسلئے اور زیادہ مخدوش اور خطرناک ہے۔ کچھ بعید نہیں کہ اس تصادم و تضارب میں تسلسل و امتداد پیدا ہو جائے، اور اتحاد و ترقی پھر دوبارہ اپنے پانچ سال پیشتر کے کارنامے تازہ کر دے۔

اس وقت ترکی میں صرف پارٹیوں کی سازشوں اور خفیہ تدابیر ہی کا نہیں، بلکہ افکار و اقلام کا بھی ایک سخت التزام برپا ہے۔ اتحاد و ترقی کو شکست کہا چکی ہے، مگر اسکی آواز ہر گوشے سے بلند ہے۔ حزب الائتلاف کے اخبارات خوشیلاں منا رہے ہیں، اور اتحادی اخبارات نئی وزارت کی قلعی کھول رہے ہیں۔ مصر کے اخبارات بھی ابتداء انقلاب سے دونوں جماعتوں میں منقسم ہو گئے ہیں، اور اپنی اپنی جماعتوں کی حمایت اسطرح کرتے ہیں، گویا خود انکی وزارت کو شکست و ظفر سے سامنا ہے۔ ان میں مشہور (المود) جسکو عہد گذشتہ کے تمغوں اور انعامات کی حسرت و ماتم سے آج تک مہلت نہیں ملی، ابتداء انقلاب دستوری سے اتحاد و ترقی کا مخالف ہے، (کیونکہ دستوری حکومت

(۱) یہ ایک شدنی اور ہونے والی بات تھی اور تم جاننے

ہو کہ وہ کونسی شدنی بات تھی ؟ (سورۃ الحاقہ)

(۲) البانیا میں ایک خاص طرح کا نہایت زہریلا زنبور ہوتا ہے جسکے دنک کی ہلاکت مشہور ہے۔ البانیا کو اس سازشی کارروائی میں شریک کرنے کی طرف اس سے اشارہ مقصود ہے۔

کھول دینا ہے۔ جب حرکت پیدا ہوگی اور قفس کی قید سے باہر نکلیں گے، تو پھر خود ہی اپنے لیے کوئی نہ کوئی آشیانہ ڈھونڈ لیں گے۔ یہ بالکل سچ ہے، اور جو لوگ آج قوم میں حرکت پیدا کرنا چاہتے ہیں، انکو ہرگز اسکا ذمہ دار نہیں سمجھتے کہ وہ قوم کو گڑھے سے نکال کر اسکے لیے کوئی نیا محل بھی طیار کر دیں۔ یہ کام انکا نہیں ہے، انکا اصلی فرض یہاں تک پہنچ کر ختم ہو جاتا ہے کہ پانی بند ہے، اسکا بند توڑ دیں، جب وہ چلے گا تو خود اپنا راستہ نکال لے گا، اور اگر خود نہ نکال سکے گا تو پھر انجینئیر آئیں گے اور اسکے لیے ایک مستقیم نہر کا خط کھینچیں گے۔ یہ اصلاح کے تقسیم عمل کا ایک سچا اصول ہے، مگر ساتھ ہی یہ بھی یاد رکھنا چاہیے کہ اسکے لیے وہ قومیں موزوں ہیں، جنکے یہاں تقسیم عمل کیلئے دماغوں اور ہاتھوں کی کمی نہیں، انکے یہاں ایک دماغ صرف نقاد ہوتا ہے جو صرف نکتہ چینی کرتا ہے اور بتلا دیتا ہے کہ عمارت کی دیوار میں اس جگہ کجی ہے۔ پھر دوسری جماعت معماروں کی ہوتی ہے، وہ دیوار کو ڈھا کر از سر نو آتھاتی ہے۔ مگر مسلمانوں میں اصلی سوال دماغ اور رائے ہی کا نہیں، بلکہ آدمیوں کا ہے۔ بڑی مصیبت یہ ہے کہ ہم میں آدمی نہیں، اور آدمی مشینوں میں ڈھل نہیں سکتے۔ پس ہمکو ہمیشہ اپنی بے بضاعتی پر نظر رکھنی چاہیے، اور اسلئے ہر شخص کو صرف اپنا فرض ہی نہیں دیکھنا چاہیے، بلکہ اپنے امکان اور مقدر پر نظر رکھنی چاہیے۔ امن کے زمانے میں جب فوج اپنی اپنی بارکوں میں رہتی ہے، تو توپ چلانا سیکھتی ہے، انکو آٹھا کر اپنے پیٹھ پر لیے ہرے نہیں پھرتی، لیکن جب جنگ کی نازک گھڑیاں آجاتی ہیں تو پھر اس وقت صرف فرض اور ذمہ داری ہی ہر شخص کی نہیں دیکھی جاتی، بلکہ یہ دیکھا جاتا ہے کہ اپنے اپنے مقدر اور اپنی اپنی طاقت بھر جو سپاہی جسدہ کام کر سکتا ہے اس سے دریغ نہ کرے۔ اگر پہاڑ سامنے آکر حائل ہو جاتے ہیں، تو سپاہی خچروں اور زنبوروں کا انتظار نہیں کرتے۔ خود ہی توپوں کو کھولتے ہیں، خود ہی اپنی پیٹھوں پر لاد بھی لیتے ہیں، اور پھر خود ہی وقت پر انسے کام بھی لیتے ہیں۔ اسلام

کیلئے درحقیقت یہ ایک جنگ کی نازک گھڑی ہے، جسمیں وہ اپنے ہر سپاہی سے صرف اسکی ذہنی ہی کا نہیں، بلکہ وہ جو کچھ کر سکتا ہے، اسکا طالب ہے۔ اس وقت کام کرنے والوں کو خود ہی تجویز پیش کرنی چاہیے، خود ہی قوم میں اسکی دعوت پھیلانی چاہیے، اور پھر کوشش کرنی چاہیے کہ ہوسکے تو خود ہی اس تجویز کو عمل تک پہنچائیں اور اگر نئی تلاش کی دعوت دی ہے، تو خود ہی اسکو ڈھونڈھکر سامنے بھی کر دیں۔

اسی بنا پر اب ہم گذشتہ کے ذکر و انوسوس کو بالکل بیکار سمجھتے ہیں۔ اصلی کام یہ ہے کہ پچھلی راہ سے ہٹانے کے بعد اب قوم کے آگے ایک نئی راہ کھول دی جائے اور انشاء اللہ تعالیٰ اس بارے میں رب کریم و عزیز و حکیم نے جو خیالات ہمارے دل میں ڈالے ہیں، انکو آئندہ نمبر میں پیش کرینگے۔ اور تمام اسے آسے کے فضل و توفیق پر موقوف ہیں۔ واللہ المستعان وعاہ الذ

یہ تمام الزامات ہیں، جنکو بہ نسبت بے خبر مخالفین انجمن کے آنکے دانشمند ہوا خواہ زیادہ بہتر طریقہ سے جانتے ہیں۔ لیکن جن لوگوں نے اس طرح کے انقلابات کی تاریخ پر ایک سرسری نظر بھی ڈال لی ہے، وہ ساتھ ہی یہ بھی جانتے ہیں۔ کہ یہ جرحہ ہوا اس سے بہت کم تھا، جسقدر در موسموں کے درمیانی تداخل میں ہونا چاہیے۔ مگر میں جب کبھی سیاسی انقلابات ہرے ہیں تو برسوں تک اس طرح کی بد نظمیوں بلکہ قتل و غارت کا بازار گرم رہا ہے۔ فرانس میں شخصی حکومت کا اسی دن خاتمہ ہو گیا تھا جس دن باسٹیل کے قید خانے کے دروازے توڑے گئے، لیکن بارجوہ اسکے نصف صدی تک فرانس کو امن و نظم کی جمہوری حکومت نصیب نہیں ہوئی، اور بقول ریکٹور ہیوگو (Victor Hugo) ”برسوں تک خون کو بوتے رہے، تاکہ اس سے زندگی کا پہل پیدا ہو“ انگلستان میں پارلیمنٹری حکومت کی بنیاد فی الحقیقت سنہ ۱۲۱۵ء میں پورٹگی تھی، جب (رچرڈ) شیردل کے جانشین نے (نور منڈی) کو ہاتھ سے بھر دیا تھا اور رعایا شورش و اضطراب پیدا کر کے آزادانہ حکومت کے حصول میں کامیاب ہو گئی تھی۔ لیکن اسکے بعد پھر تین صدیوں تک کیا ہوتا رہا؟ (چارلس) اول کی قربانی بھی ملک کو اس نہ دلا سکی، شورش و اضطراب، قتل و غارت و اغتلاش، انگلستان میں (ولیم) ثالث کے آغاز عہد تک قائم رہا۔

یہ نتائج قدرتی ہیں۔ صدیوں کی بنی ہوئی عمارت جب گرے گی، تو نئی عمارت کے بننے تک درمیانی زمانہ آسمان کے نیچے ہی بسر کرنا پڑے گا۔ اتحاد و ترقی نے اگر حکومت پر صرف اپنا ہی اقتدار قائم رکھا، تو ایک فتوحات جماعت سے ایسی خود غرضی کی غلطی کا ہونا کوئی سنگین جرم نہیں، فوج ہی نے حکومت کو ابتدا سے نجات دلائی تھی، اسلیے فوجی اقتدار کا حاری ہرجاتا بھی لازمی تھا۔ اتحاد و ترقی اگر فوج کو اپنے ہاتھ میں نہ رکھتی تو کیا کرتی، جبکہ اسکا ہر ممبر انقلاب کے بعد بھی ارتجاعی تلوار کو اپنے سر پر چمکتا دیکھ رہا تھا۔ قدیمی عہدہ داروں سے انکا بدظن رہنا بھی بیجا نہ تھا، اسلیے کہ عہد حمیدی کے واقعات کو ابھی زیادہ مدت نہیں گزری تھی۔ یہ بالکل سچ ہے کہ انہیں مقلدین فرنج، اور العاد خیال فوجوانوں کی بھی ایک جماعت ہے، لیکن اسکے ساتھ ہی نیازی بے، شریف بے، یوسف فکری بے، نوری بے، اور خود صادق بے جیسے اسلام پرست اور غرق جذبات دینی فوجوان بھی شامل ہیں، اور پھر دنیا یہ تو کبھی نہیں بول سکتی کہ موجودہ اسلامی نسل کا سب سے زیادہ محترم اور محترم رجود، غازی انور بے بھی اسی اتحاد و ترقی کا ایک والنتیر ہے۔

ہم نے آغاز انقلاب دستور سے لیکر اس وقت تک اتحاد و ترقی اور اسکے مخالفین کی تحریرات و حالات۔ جسقدر یہاں بیٹھکر حاصل کی جا سکتی ہیں۔ حاصل کیں اور ہمیشہ غور و فکر کے ساتھ پڑھتے رہے۔ ہمارا یہ عقیدہ ہے (واللہ اعلم بحقیقۃ الحال) کہ ترکی میں آج اصلی کارکن گروہ اتحاد و ترقی کے سرا کوئی نہیں، وہ ملک کا

لئے اسکے لئے کوئی وظیفہ مقرر نہیں کیا) ہندوستان کے بعض اخبارات اسکے مضامین کے اردو ترجمے شائع کر رہے ہیں اور نہیں سمجھتے کہ اس طرح وہ اجانب و اغیار کی اس سازش کا شکار ہو رہے ہیں، جس نے خود اتحاد و ترقی کے ایک حصے کو توڑ کر حزب الائتلاف کے نام سے شکار کر لیا ہے۔

انجمن اتحاد و ترقی

لیکن خواہ کچھ ہو، انجمن اتحاد و ترقی مر نہیں سکتی، جس جماعت کے ہاتھوں سے تاریخ عالم کا ایک عظیم الشان اور عظیم النظیر واقعہ انجام پایا ہو، اسکو انگلستان کی سیاسی مکذوبات سے کوئی خوف نہیں ہو سکتا۔ انجمن کیلیے یہ شرف کم نہیں ہے کہ اس نے صدیوں کی شخصی اور استبدادی حکومت کا بغیر کسی کشت و خون کے خاتمہ کر دیا، اس نے خلافت عثمانی کو جو باوجود شخصی حکومت ہونے کے خلافت اسلامی ہونے کی مدعی تھی، (حالانکہ شخصی استبداد اور توحید اسلامی ضد حقیقی ہیں جو جمع نہیں ہو سکتے) دستوری حکومت میں تبدیل کر کے صحیح معنوں میں خلافت سے تعبیر پانے کا مستحق کر دیا، اس نے پانچ سال تک انقلابی بے پھد کے، پراختلال و اغتلاش دور میں عثمانی شرف کی حفاظت کی، کرپٹ کے مسئلے میں اس دلیری اور جرأت کے ساتھ، دل کو جواب دیا کہ نصف صدی کے بعد یورپ نے عثمانی خون کی گرمی محسوس کی، روسی مداخلت کے وقت جب کہ خود انجمن اندرونی دشمنوں سے گہری ہوئی تھی، اس سختی کے ساتھ روسی قنصل کو باب عالی سے واپس کر دیا کہ پھر اسکو دربارہ لب ہلانے کی جرأت نہ ہوئی، اور سب سے زیادہ یہ کہ جنگ طرابلس کے موقع پر جبکہ اسلامی شرف و عظمت کا گویا یوم الفصل سر پر آ گیا تھا یہی اتحاد و ترقی کی پازتی تھی، جس نے ایک طرف خود باب عالی کے اندر عزم اور استقلال قائم رکھا، اور دوسری طرف اپنے جانفروشوں کے اسلام پرستانہ اقدامات و مجاہدات سے تمام مغرب و مشرق کو حیران و متحیر کر دیا!

لہ حسنات و سیئات

اسمیں شک نہیں کہ اتحاد و ترقی کے مخالفوں کے اعتراضات و الزامات کو اگر انصافاً چھانٹا جائے، تو انکا جھوٹ سچ کی آمیزش سے خالی نہ نکلے گا۔ انجمن نے تمام حکومت ہاتھوں میں لیتے ہی حکومت کی تمام شاخوں کو اپنے ممبروں سے بھر دیا، فوج کو ہمیشہ اپنے ہاتھوں میں رکھا، اور فوجی حکومت کے نتائج و خیمہ ہمیشہ ظاہر ہوتے رہے، اسکے اثر و اقتدار میں شدت گرفت سے استبداد اور تحکم پیدا ہو گیا تھا، اور اسکے دعاری اور اقدامات غرور و کبر اور خود مختاری و خود رائی سے آلودہ ہو گئے تھے۔ فوج کا سیاسی اشتغال، دنہ (۳۹) کی عدم ترمیم، عربی عنصر کی خواہشوں کی تحقیر، عموماً فوجوان اور یورپین تہذیب سے مرعوب ممبروں کی بے اعتدالیوں، بعض ملکی اور تمدنی تغیرات کیلئے خلاف مصلحت جلد بازی، اور سب سے زیادہ قابل تسلیم الزام یہ کہ چند متفرج اور فرنگی ماب شرا کا اتحاد اور یورپ کی تقلید و اتباع کی ہوس،

اچھی طرح اس سے باخبر ہونگے۔ البتہ اللہ (اب بند ہو گیا ہے) اور العلم، یہ دو اخبار اتحاد و ترقی کے موافق ہیں اور الحقیقۃ بیروت کا، الزہرہ تیونس کا، اور اتحاد و الترقی طرابلس الشام کا بھی انکے ساتھ ہے، مگر یہ اخیری اخبارات ہمارے معاصرین کے ہاں کم آتے ہیں اور زیادہ تر انکا الموبد اور العدل وغیرہ پر دارومدار ہے، اسلیے وہ بے خبری میں انکے بیان کردہ حالات پر رتوق کر لیتے ہیں اور نہیں سمجھتے کہ یہ اخبارات خود ایک فریق کی حیثیت رکھتے ہیں۔ یہاں تک کہ اس ہفتے ہم نے ایک اخبار میں (المقطم) کے نامہ نگار کے طومار مکذوبات تحریر کا ترجمہ دیکھا، جسکو مترجم نے نہایت توہین آمیز اور توصیفی الفاظ کے ساتھ شائع کیا ہے، لیکن ہمارے معاصر کو معلوم نہیں کہ (المقطم) قاہرہ میں (حزب الاحتلال) کا مسلم ارگن ہے، اور ڈاکٹر یعقوب اور ڈاکٹر صرف نمرود شامی عیسائی (جو تمام مصر میں شیخ الاحتلال کے لقب سے پکارے جاتے ہیں) اُسے شائع کرتے ہیں۔ اسکر انگریزی حکومت نے اپنی سرپرستی اور نگرانی میں صرف اسلیے جاری کرا یا ہے کہ ملک میں انگریزی اثر کی توسیع و استحکام کا ذریعہ ہو، اور وہ ۲۵ برس سے اسلامی ترقیات اور عثمانی مقاصد کا اعد و دشمن ہے۔ پس اسکی مخالفانہ تحریریں تو اس سے زیادہ معتبر نہیں ہو سکتیں، جنہی پابویر کے نامہ نگار کی چٹھیاں۔ باقی رہیں انگریزی اخبارات کی اشاعت، تو یہ ظاہر ہے کہ جو لوگ اس نزاع میں خود ایک فریق کی حیثیت رکھتے ہیں وہ اسکے لیے کیونکر حج ہو سکتے ہیں؟ درحقیقت انجمن اتحاد و ترقی کی مذمت اور حزب الائتلاف کی مدحت سرائی میں سب سے زیادہ انگلستان کا حصہ لینا ہی اس امر کا ثبوت ہیں کہ اتحاد و ترقی انگریزی سازش کا شکار ہوئی ہے، نہ کہ کسی ملکی فتح یابی کا۔

جو لوگ بے تامل اتحاد و ترقی کے متعلق طرح طرح کے مخالفانہ قصص مشہور کر رہے ہیں، انکو سمجھ لینا چاہیے کہ اتحاد و ترقی ہی نے موجودہ عثمانی حکومت قائم کی ہے، ابتک وہی قابض رہی تھی، اور پھر عنقریب چہ ماہ کے بعد آنے والی ہے۔ اسکی طرف سے ناواقف ہندوستانی مسلمانوں کو بدظن کرنے کا یہ نتیجہ نکلے گا کہ جو محبت و عظمت انکے دلوں میں دولت عثمانی کی موجود ہے، اور جو فی الحقیقت اتحاد اسلام، اور استحکام کلمۃ خلافت کا ذریعہ ہے، وہ مایوسی سے بدل جائے گی۔ کیونکہ اتحاد و ترقی اور موجودہ دستوری حکومت مرادف الفاظ ہیں، اور ہمیشہ مرادف رہیں گے۔ ہم نے اس وقت تک نئے انقلاب پر کچھ لہنے سے اسی لیے پرہیز کیا تھا کہ لازمی طور پر نئی حکومت کے بعض سرائر فاش کرنے پڑیں گے اور اسکا اثر عام مسلمانوں پر اچھا نہیں پڑے گا، کیونکہ احزابی انقلابات سے اصل دولت عثمانی کو الگ کر کے دیکھنے کی سمجھ نہیں رکھتے۔ لیکن چونکہ عام طور پر تمام معاصرین ایک غلطی کے مرتکب ہو رہے ہیں اسلیے اسکے ازالے کیلئے مجبوراً ہمیں یہی بلطی میں پزیر کر احدثی البلیتین کو اختیار کرنا پڑے گا۔ ہم آؤ فہر میں اس اجمال کی تفصیل کرینگے۔

فجاعت دہندہ ہے، اور ایثار و قربانی کی جو سچی اور غیر مشتبہ مثالیں اپنے اندر رکھتا ہے۔ اسکی نظیر دنیا میں ہمیشہ نہیں مل سکتی۔ البتہ اسمیں ہر طرح کے لوگ ہیں، بعض خود غرض اور نفع پرست اشخاص بھی شامل ہیں اور ملاحدہ و متبعین یورپ بھی: منہم ظالم لنفسہ و منہم مقتصد، و منہم سابق با الخیرات۔ انکے گذشتہ پنج سالہ عہد حکومت کے اکثر اعمال قابل تحسین ہیں، اور بہت سے اعمال قابل اصلاح، اور بعض قابل نفیر: خلطوا عملاً صالحاً و اخر سئياً [انہوں نے ملے جلے عمل کیے، اچھے بھی اور برے بھی - ۱۰۳:۹] لیکن ساتھ ہی انکے پاس اسقدر ذخیرہ حسنات کا موجود ہے کہ وہ ان سئیات سے ہر گذر کرنے کیلئے کافی ہے: و انما الحسنات یذہبن السئیات (۱)۔ پس ہمارے خیال میں جو لوگ آج نئی وزارت کے قیام اور پوزیشن کی برہمی پر شادمانی و نشاط ظاہر کر رہے ہیں، وہ یا تو حالات سے بے خبر ہیں، یا سرے سے انہیں عثمانی دستور ہی سے کوئی ہمدردی نہیں۔ اگر یہ محض ایک احزابی نزاع ہوتا، ایک اندرونی جماعت گردی کی وجہ سے اتحاد و ترقی کی جگہ اسکی ایک مخالف جماعت کامیاب ہو جاتی، تو ہمیں کچھ بھی افسوس اور رنج نہ ہوتا۔ مقصد حفظ خلافت سے ہے، اور دستوری حکومت میں احزابی فتح و شکست ناگزیر ہے۔ لیکن بدبختی یہ ہے کہ انجمن اتحاد و ترقی کو ملک کی کسی اصلی جماعت نے شکست نہیں دی ہے، بلکہ اجانب کی سازشوں نے اپنے ابلیمانہ اغراض کیلئے انجمن کو راہ سے ہٹانا ضروری سمجھ کر حزب الائتلاف کا بھیس بدلا ہے، اور ارتجاعی گروہ کو ساتھ لیکر ایک خطرناک چال چلی ہے۔ اس وقت اتحاد و ترقی کی شکست کا افسوس نہیں ہے، بلکہ غیروں کی فتح یابی کا:

دوست نے خاطر دشمن سے کیا مجکو ہلاک رنج یہ ہے کہ وہ کم حوصلہ نازاں ہوگا

ہمارے بعض معاصرین کی سخت غلطی

ہندوستان کے بعض اردو اخبار جو حالات سے ناواقفیت کی وجہ سے یا کسی اور سبب سے انجمن اتحاد و ترقی کی شکست پر اظہار شامی کر رہے ہیں، اور انجمن کے مخالفین کی تحریرات کے اقتباسات و تراجم کی اشاعت میں غرور و فکر سے کام نہیں لیتے، وہ درحقیقت اس طرح علامہ مکذوبات و اتہامات کی اشاعت میں معین و مددگار ہونے کے ہندوستان کے مسلمانوں کو موجودہ عثمانی خلافت سے مایوس و بدظن کر دینے کی بھی سخت غلطی کر رہے ہیں۔ ان لوگوں کے ذرائع معلومات زیادہ تر مصر کے عربی اخبارات ہیں، یا پھر انگریزی اخبارات کے نامہ نگاروں کی چٹھیاں، اول الذکر اخبارات کا یہ حال ہے کہ الموبد، الجریدہ، العدل، الہرام، الراہی العام، المنبر، اور اسی طرح کے اکثر اخبارات اپنے خاص اغراض ذاتی کی وجہ سے انجمن کے اشد شدید مخالف ہیں، اور اگر اسکے وجہ ہم بیان کریں تو کئی صفحے مطلوب ہیں، جو لوگ آغاز دستور کے زمانے میں مصری پریس کے باہمی مناقشات و مزاحمت سے واقف ہیں، وہ

(۱) نیکیاں برائیوں کو محو کر دیتی ہیں

اموران عنزة طرابلس

آية من آيات المليّة

— * —

اقتلوني اقتلوني يا ثقات ان في قتلي حيات لامعات

— : —

اتّلي نے جب سحل بدرت پڑ گولہ باری کی نیت سے جنگی جہاز بھیجے، تو رہاں ایک عثمانی جنگی جہاز (عون اللہ) نامی موجود تھا۔ اطالی افسر بحری نے (عون اللہ) کا محاصرہ کر لیا، اور اسکے تمام عثمانی سپاہیوں اور افسروں کو پیغام بھیجا کہ اب بچنے کی کوئی صورت باقی نہیں رہی، ہتھیار رکھیں، ورنہ توڑ دئے دھانے آتش باری شروع کر دینگے۔

لیکن دنیا اس واقعہ کو کبھی بھول نہ سکے گی کہ (عون اللہ) کے اعلیٰ سے لیکر ادا تک، ہر سپاہی اور افسر نے اتالین مریم پرستوں کی غلامی سے صاف انکار کر دیا، اور توحید اسلامی اور شرف عثمانی کے آگے اپنی جانوں کی حفاظت کی کچھ پروا نہ کی۔ اس جہاز کے ایک افسر قواد بک نے جہاز کی تباہی کی آخری گھڑیوں میں، جبکہ چاروں طرف سے اتالین توپوں کے گولے آ کر اسکے سامنے بہت رہتے، اپنے وطن عزیز، اور اپنے اعزاز خاندان کے نام مندرجہ ذیل وصیت لکھی تھی، جو ایک پاک اور مقدس زندگی کا آخری پیغام حیات تھا :-

” وطن عزیز اور میرے خاندان محبوب کے نام :-

آج میں مر رہا ہوں، اریہ میری زندگی کی آخری گھڑیاں ہیں، جو نہیں معلوم اس وصیت کے اختتام تک باقی رہیں گی یا نہیں؟ لیکن میرا قلب، خوف موت سے مضطرب ہونے کی جگہ مطمئن، اور ہجر حیات کے غم سے غمگین ہونے کی جگہ شاداں و فرحان ہے، اسلیے کہ میں اپنے بلاد محبوب اور ملت عزیز کے شرف و عزت کی راہ میں مر رہا ہوں۔

اتالین نامردوں نے ہمکو ورغلانا چاہا، انہوں نے اپنی حالت پر ہمارے دل و دماغ کا قیاس کیا، اور وہ سمجھے کہ ہم موت کی تلخی سے قدر کر انکی غلامی اور قید کو منظور کر لیں گے اور انسانیت کی اس انتہائی ذلت و حقارت پر راضی ہو جائیں گے۔ مگر یہ کیسا سخت دھوکا تھا جسمیں وہ مبتلا تھے؟ اگر وہ خود شرف انسانی کے جذبات سے محروم ہیں، تو کیا انہوں نے تاریخ کے صفحات اور قوموں کی روایتوں میں بھی کبھی انسانیت کی اواز نہیں سنی ہے؟ عنقریب ہمارا خون سمندر کے پانی میں ملکر محو ہو جائے گا، اور لاشیں شکستہ جہاز کے تختوں کے ساتھ موت و گمنامی کی موجوں میں چھپ جائیں گی۔ ہماری قبر سمندر کی بڑی بڑی مچھلیوں کے پیٹ میں ہوگی، یا مرغان صحرائی کے معدوں میں تقسیم ہو جائے گی۔ خشکی پر بسنے والے اب ہمکو کبھی نہ دینہیں گے، اور مٹی کا ایک نشان بھی ہمکو نسیب نہ رہے گا، لیکن پھر بھی ہم مطمئن ہیں۔ سمندر اور سمندر کے اوپر آنے والے خون و ہلاکت کے آلات، درنوں طلاطم میں ہیں، مگر ہمارے دلوں کے اندر سکون ہے۔ ہم کو یقین ہے کہ ہم عالم انسانیت کا سب سے بڑا فرض ادا کر رہے ہیں۔ ہماری روح اپنے خدائے حی و قیوم سے شرمندہ نہیں ہے، جو اس وقت اتالین توپوں کے گولوں، اور تخذتہ جہاز پر ہماری توپوں کی ٹوٹی لاشوں، دونوں کو دیکھ رہا ہے۔

چونکہ ہم گمنامی کے عالم میں دنیا سے رخصت ہو رہے ہیں، اسلیے کرتے ہیں کہ شاید ہمارے بعد دشمن ہماری نسبت غلط خبریں مشہور کر دیں۔ اسلیے اپنے وطن مقدس اور ملت محبوب کے نام یہ پیغام چھوڑ جاتے ہیں، شاید ان تک کسی طرح پہنچ جائے، اور انکو معلوم ہو جائے کہ دنیا کی کوئی دلفریبی اور زندگی کی کوئی دلربائی ہمکو اپنی ملت مقدس کے شرف سے دست بردار ہونے پر آمادہ نہ کر سکی۔ ہم نے عزت کی موت کو ذلت کی زندگی پر ترجیح دی، اور الحمد للہ کہ اپنے آباؤ اجداد و شہدائے کرام کے زمرے میں شریک ہونے کیلئے پا بربکاب ہیں۔

میں یہ خط لکھ رہا ہوں، اور دشمنوں کے گولے میرے یمن و شمال آ کر بہت رہ رہے ہیں اور خبر دیتے ہیں کہ میری زندگی کی آخری ساعات میں اب بہت کم لمحے باقی رکھئے ہیں۔ پس الوداع! الوداع!! اے ملت محبوب اور اے وطن مقدس! الفراق! الفراق!! اے خاندان عزیز! اور اے خاک مہجور!!

ہاں میری عزیز اولاد، تو انکی نسبت میری رزقت ہے کہ تم انکی تربیت و تعلیم سے غفلت نہ کرنا


اور سب سے پہلے انکو خالص اور بے میل اسلامی تربیت دلانا، تاکہ وہ سیکھ جائیں کہ دین کیا ہے؟ اور ملت و وطن کیا ہے؟ اور پھر اپنی زندگیوں اور اپنی جانوں کو اسی راہ میں قربان کر دیں۔

جب ان میں تعلیم اسلامی کی روح راسخ ہو جائے، تو پھر تمہیں اختیار ہے کہ جس زبان کو چاہو، انہیں سکھلاؤ، اور جس علم کی چاہو انہیں تعلیم دو۔

اسکے سوا دنیا کیلئے میزا کوئی پیغام نہیں، اور دنیا سے کوئی آرزو نہیں۔

میں نے اس وصیت کے ترجمہ کو دربار لکھا، مگر دنوں مرتبہ آنسوؤں کے سیلاب میں حرفوں کی سیاہی بہہ گئی۔ اب تیسری مرتبہ لکھ کر چھپنے کیلئے بھیج رہا ہوں۔

لیکن آہ! اے فواد بگ! اے اسلامی شرف و عظمت کے شہید! اے محبِ بیتِ الہی کے تاجدار! یہ تو نے کیا کہ دیا کہ ”میں مر رہا ہوں“؟ اگر موت تیرے لیے ہو، تو پھر بتلا کہ دنیا میں زندگی کو کہاں ڈھونڈتے ہیں؟ اگر یہ موت ہے، تو چالیس کروڑ مسلمانوں کی زندگیاں اس موت پر قربان۔ اگر تیرے مقدس وجود پر ظلم و عیسان سے بھری ہرٹی زمین تنگ ہو گئی، تو دلگیر مت ہو کہ ہم تیرے مقبرے کو اپنے دلوں میں بنائیں گے۔ اگر تیرے جنازے کو پہلوں کی چادر نصیب نہیں ہوئی تو کیا مضائقہ، ہم اپنی انکھوں کو پھوڑ ڈالیں گے، اگر انہوں نے ہمیشہ اپنے آنسوؤں کی چادریں تیری یاد میں نہ بہائیں۔ تو اپنی موت کو کیوں گمنامی کی موت کہتا ہے؟ عالیشان گنبدوں اور مقبروں میں سونے والوں کی نشانیاں مت جائیں گی، مگر تیری سمندر پر بہنے والی لاش کو دنیا کبھی نہ بھول سکے گی۔ جا! اے پیکرِ قدس و عظمت جا! دنیا تیرے رهنے کی جگہ نہ تھی، خدا کا آغوشِ محبت ہمیشہ کیلئے تجھے مبارک ہو! رلا تحسین الدین قتلوا فی سبیل اللہ امرانا، بل احياء عند ربهم یرزقون



بیروت پر اٹلی کی گولہ باری اور بیروت بینک کی شکستہ دیواریں

یونیورسٹی کے قبول کرنے یا نہ کرنے پر اپنی آخری رائے دیں، یہ سونچ لینا چاہئے کہ ابا ہمارے خاموش مسلمان کی اس رائے کے معلوم کرنیکے بعد اب انہیں بحث و مباحثہ کرنے اور غریب مسلمانوں کے رویوں کو بے جا صرف کرنیکی کوئی ضرورت باقی رہ گئی ہے یا نہیں۔ میرا تو خیال ہے کہ کوئی بھی ضرورت باقی نہیں رہی۔ کیا اچھا ہوتا کہ مسلمانوں کے لیڈر اور اسلامی اخبارات اپنے گراں بہا وقت کو مہومہ مسلم یونیورسٹی کے تذکرے اور بحث میں ضائع نہ کر کے ان ذرائع پر غور کرتے جن سے اس پاک باطن اور خاموش مسلمان کے خیالات کی تکمیل کی صورت پیدا ہوتی۔

(حبیب النبی خان صولت)

مجوزہ مسلم یونیورسٹی

— * —

کامریڈ جلد ۴ نمبر ۱۰ مورخہ ۷ ستمبر میں کسی بندہ خدا کا ایک مراسلہ مجوزہ مسلم یونیورسٹی کے متعلق چھپا ہے۔ میرا خیال ہے کہ کوئی کانفرنس، کوئی کمیٹی، کوئی لیڈر، کوئی اخبار نویس، غرض کوئی سادعی خدمت قوم مسلمانوں کو موجودہ حالت میں اس سے بڑھکر مفید اور مخلصانہ صلاح دے نہیں سکتا جو اس بندہ خدا نے دی ہے۔ ہر اخبار نویس کا فرض ہے کہ اس خاموش مگر سچے مسلمان کی صلاح کو قوم کے ہر فرد کے کانوں تک پہنچانیکی کوشش کرے۔ خاصکر ان کانوں تک، جو زبان انگریزی سے نا بلد ہیں۔

۵۔ ہم یونیورسٹی فارنڈیشن کمیٹی کے ممبروں کو قبل اسکے کہ وہ مجوزہ

کارنامہ اسرار ابلس

نصر عن اللہ

— * —

۲ - اگست کا معرکہ ”زوارہ“

— * —

مقتبس از مراسلہ شیخ بارونسی

— : —

شیخ سلیمان البارونسی جو جبل مغربی (طرابلس) کے طرف سے عثمانی پارلیمنٹ میں ممبر ہیں، اور جنکی تصویر اور بعض مراسلات الہلال میں شائع ہو چکے ہیں، آغاز رمضان المبارک کے ایک تازہ معرکے کی نسبت میدان جہاد سے لکھتے ہیں:

”گذشتہ چٹھی میں نے آپکو (طوبہ غزالہ) سے لکھی تھی۔ اس کے لکھنے سے فارغ ہی ہوا تھا کہ میری طلبی میں زوارہ سے دو سوڑ پہنچے اور میں روانہ ہو گیا۔ وہاں پہنچکر مارم ہوا کہ مدترن کے بعد دشمنوں نے اپنے آشیانوں سے سر نکالا ہے!“

” (زوارہ) کے سامنے ہی (سیدی عبد الصمد) واقع ہے۔ ۲- رمضان کی صبح کو دشمن کا ایک گروہ کامل سوڑر پیادہ پلٹنوں اور سامان حرب کے ساتھ اسکی طرف روانہ ہوا، ہمارے سامنے کی چوکیوں نے ہمیں اطلاع دی کہ دشمن کا قصد اس طرف جانے کا ہے، یہ خبر سنتے ہی میں نے اپنے دل میں فیصلہ کر لیا کہ اس موقع پر کیا کام کرنا چاہیے۔ بلا ایک لمحہ بھی ضائع کیے ہوئے مجاہدین کی ایک جماعت ساتھ لی اور (مقبرہ سیدی عبد الصمد) کی شرقی جہت کی طرف روانہ ہو گیا۔ جو عین دشمن کی رہ گذر پر واقع تھا۔ وہاں پہنچنے کے بعد کمانڈر عبد القادر بک اور قائم مقام سلطان بک بھی آکر مجھ سے مل گئے۔ جب ہمکو پورے طور پر تحقیق ہو گیا کہ دشمن مقبرہ عبد الصمد کی جانب جا رہا ہے، تو مجاہدین کو کمال سرعت کے ساتھ بڑھنے کا حکم دیا، چونکہ عرصے کے بعد دشمن کے نکلنے کی خبر معلوم ہوئی تھی اور مدت سے تمام مجاہدین کسی ایسے موقعہ کیلئے بیقرار ہو رہے تھے، اسلیے ہر شخص جوش و خروش سے بیخود ہو رہا تھا۔ بے اختیار نعرہ اللہ اکبر کی صداؤں ہر شخص کی زبان پر جاری ہو گئیں، نتیجہ یہ نکلا کہ رقت سے پہلے دشمن خیردار ہو گیا اور تمام آتالین فوج بدحواس ہو کر (حملہ! حملہ!) پکارنے لگی۔ ہم نے دیکھا کہ چند گولیاں ہماری جانب چلائی گئی ہیں مگر ہم بے خطر ہوتے رہے، نزدیک جا کر معلوم ہوا کہ دشمن نے مقبرے پر قبضہ کر لیا ہے، اور مقبرے کے گنبد پر آتالین جھنڈا کھڑا کر کے محصور ہو گئے ہیں۔“

مجاہدین کا حملہ

مجاہدین کے نمودار ہونے ہی دشمن نے مدافعت شروع

کردی اور توپوں کے دھانے ایک ساتھ آتش باری کرنے لگے، مگر یہ آگ اور دھوئیں کا کھیل اب ہمارے لیے کچھ زیادہ خوف انگیز نہیں رہا ہے۔ بغیر کسی تامل اور جھجک کے ہم نے بھی آگے بڑھ کر جواب دینا شروع کر دیا اور معرکہ کارزار گرم ہو گیا۔ اس لڑائی میں ایک عجیب و غریب واقعہ یہ ہوا کہ اطالی اپنی ایک سالہ عادت قدیمی کے خلاف کئی گھنٹے تک جمے ہوئے قائم رہے، اور صبح سے لیکر شام تک برابر جنگ جاری رہی، تاریخ جنگ طرابلس میں یہ واقعہ ایک مستنقل عنوان پانے کا مستحق ہے۔

”دو پہر تک یہ لڑائی یمن و یسار اور قلب میں محدود رہی، لیکن جب ہم نے دیکھا کہ کوئی فیصلہ کن نتیجہ نہیں نکلتا تو اپنی جماعت کے چند نظامی سپاہیوں اور مجاہدین عرب کو انکے لغتت نزل کے ماتحت بھیجکر شرقی جانب کو قوت دی، اور عثمانی تپ کو غریب جانب سے آتشباری کا حکم دیدیا، اس تدبیر سے یکا یک حالات جنگ بدل گئے، مجاہدین نے ایک نئی قوت اور ہمت اپنے اندر محسوس کی اور بے باکانہ صدائے وعد آسائے تکبیر بلند کر کے تیز قدمی سے بڑھنا شروع کر دیا۔“

فوز المائکۃ نصرت و ہزیمت کفار

میدان قتال میں ہر رقت جنگ و قتال ہی سے سابقہ رہتا ہے، مگر میرا تجربہ ہے کہ ہر جنگ میں خدا تعالیٰ کے ملائکہ نصرت سے قوم کی ایک خاص رقت ہوتا ہے، اور وہی رقت جنگ کا فیصلہ کر دیتا ہے۔ غریب آفتاب کے بعد مجاہدین کے جوش و رقت اقدام کی کوئی انتہا نہ تھی، ہر مجاہد اس طرح جانفروشانہ دشمنوں کی صفوں کے قلب میں گھس جاتا تھا، گویا ملائکہ الہی کی صفیں آسمان سے اتر کر اسکو اپنے حلقے میں لپی ہوئی ہیں، اور وہ انکی حفاظت میں آگ اور لڑھے کے حربوں سے بے خطر ہو گیا ہے، ابتدا میں تو چند لمحوں تک دشمن کے قدم جمے رہے، اور مجاہدین نے بھی اپنے اندر ضعف محسوس کیا مگر اسکے بعد پھر مجاہدین کی بندرقتوں سے مقابلہ نہ رہا تھا، بلکہ قہر الہی کا ہاتھ کام کر رہا تھا، یکایک ہزیمت کے آثار نمایاں ہو گئے، اور اطالیوں کو گویا اپنی بھولی ہوئی عادت یاد آگئی۔ پھر کیا تھا، ہر طرف سے لوگ بدحواس ہو ہو کر بھاگنے لگے، افسر اور سپاہی دونوں شدت اضطراب سے پاگل ہو گئے، اپنے ہاتھ کے اسلحہ و آلات تک کا کسی کو ہوش نہ رہا، ایک دوسرے پر گرتا تھا، اور اپنے گھوڑوں سے اپنے ہی بھائیوں کو پامال کرتا تھا۔ تھوڑی دیر کے اندر انہوں نے اپنی جگہ خالی کر دی، اور مجاہدین نعرہ ہالے تکبیر و تہلیل کی گونج میں اسپر قابض ہو گئے۔“

فانزل جنوداً لم تر وہا و عذب الذین کفروا

اگر وہ خدات حی و قیوم زندہ ہے جس نے (بقرہ)

دشمنوں کی آتش میں نکل گئے۔ آفتاب نے ابھی کھجوروں کے درختوں اور جبل مغربی کے سلسلے سے سر نکالا ہی تھا، کہ میدان کا زار گرم ہو گیا۔ دشمن ایک وسیع تعداد اپنے ساتھ رکھتا ہے، عقب سے برابر کمک آ رہی ہے، با اکل تازہ دم ہے، قیمتی کھانوں سے شکم سیر، اور مقوی شرابوں کے نشے میں چور ہے۔ انکے ساتھ آتشیں اسلحوں کی بھی کمی نہیں، میدانہی اور پہاڑی دونوں طرح کے توپخانے بارش کی طرح گراے برسار رہے ہیں، پھر یہ معرکہ دن بھر جاری رہتا ہے، عین درپہر کی ریگستانی دھوپ تمام میدان

انہوں نے لکھا تھا کہ ”ہم مجاہدین عرب جہاد کے میدانوں میں سونا نہیں جانتے، عربی پڑاؤ میں چھوٹی چھوٹی جماعتیں اپنے اپنے اونٹوں کے قریب بیٹھ جاتی ہیں، اور یا تو غزوات عہد نبوی کے واقعات اور اشعار تحمید و تسبیح کے سننے میں رات بسر کر دیتی جاتی ہے، یا کڑی خوش قرأت قاری سورہ عمران اور برات یا انفال کی تلاوت شروع کر دیتا ہے اور تمام لوگ اسکی سماعت میں محو ہو کر صبح کر دیتے ہیں“ مسٹر بینٹ نے بھی اپنے سفر نامے میں ایسا ہی لکھا ہے۔

اللہ اکبر! سونچتا ہوں، تو اپنے سامنے خدا پرستی و خدا پرستانہ زندگی کا ایک عجیب منظر پاتا ہوں۔ ریت کے ٹیلوں اور نخلستان کے جھنڈے سے گھرے ہوئے میدان میں دور تک انسانوں کی ایک آبادی چلی گئی ہے، دینی عیش و آرام اور شان و شوکت کی علامتوں سے یہ پوری آبادی اس طرح خالی ہے گویا اس عالم سے اسے کوئی تعلق ہی نہیں۔ ہتھے ہوئے کملوں کو کہیں کسی توڑے ہوئے نیزے کے سہارے تان لیا ہے، اور کہیں یہ بھی میسر نہیں۔ دس دس اور بیس بیس آدمیوں کی جماعتیں ہر طرف بیٹھی ہوئی ہیں، وسط میں ایک قاری ہے، جرابنی دلدوز اور خالص عربی قرأت میں سورہ (ال عمران) پڑھ رہا ہے لوگ اسے اس زکوع کو اس طرح محویت کے ساتھ سن رہے ہیں گویا آج ہی نازل ہوا ہے، اور یہی دوستان الہی خدا کی اس مدد و محبت کے مخاطب ہیں کہ :-

والذین ہاجرنا ر اور جن لوگوں نے ہماری راہ میں اپنے
اخرجوا من ديارهم وارثا وطن چھوڑے اور ہمارے ہی ایسے اپنے
في سبيلي و قاتلوا گھبرنے نکالے اور ستائے گئے، پھر انہوں نے
ميدان جہاد میں قدم رکھا، اور ظالموں
وقتلوا لا كفرن عنهم کو قتل کیا اور خود شہید ہوئے، تو ہم
سبقتهم ولا دخلنہم انکی زندگی کی تمام خطاؤں کو معذور
جنات تعري من تحتها کر دیں گے، اور انکو جنت میں داخل
الانهار، ثواباً من عند کرینگے۔ یہ انکا اللہ کے یہاں سے بدلہ ہے
اللہ، واللہ عندہ حسن اور اچھا بدلہ اسی کے یہاں ہے۔
الثواب (۳: ۱۹۴)

اگر خدا تعالیٰ نے اپنے سوا کسی دوسری ہستی کے آگے سجدہ کرنا جائز رکھا ہوتا، تو سچ یہ ہے کہ ان لوگوں میں سے ہر فرد اسکا مستحق تھا کہ انکے آگے ہم سجدہ کرتے، اور انکے بڑھتے پائوں کی گرد کو انہوں کا سرمہ بناتے، اور پھر بھی انسوس کرتے کہ حق احترام ادا نہ ہو سکا۔ اس ضمنی ذکر نے میرے قلب و دماغ کے ساکن خیالات میں ایک عجیب طلاطم پیدا کر دیا ہے، اور زیادہ لکھ نہیں سکتا کہ الان يضيق صدري، ولا ينفلق لساني (۱۲: ۲۴) جس قرآن کی آواز طراباس میں قتل و شہادت کے ساتھ دلوں کو مٹھان کر رہی ہے، (الا بذكر الله تطمئن القلوب) حیف ہے اگر ہمارے دلوں کی سختی کو نرم نہ کرنے، و تلك الاحتمال يضرنا للناس لعلمهم يفكرون (۲۴: ۵۹)۔

(يوم البطشة الكبرى) (۱) کے دن اپنی جنود نصرت بھیج کر مغلوں کو غالب اور غالبوں کو خاسر کر دیا تھا: ولقد نصركم الله بينذروا انتم اذلة (۲) اگر وہ منتقم و قہار اب بھی موجود ہے، جس نے (أحد) کے دامن اور (حنین) کے اطراف میں ایک مشیت فقرا و مصالیک کو دنیوی شوکت و عظمت کے ساز و سامان رکھنے والوں پر فتح و نصرت دی تھی: لقد نصركم الله في مواطن كثيرة و يوم حنين (۳) اور اگر اسلام کا خدائے ”حتی لایموت“ مسیحی خدا نہیں ہے، جسکو درہزار برس ہوئے یہودیوں نے نہایت بے دردی سے ہتیلیوں میں میخیں تھونک کر مصلوب کر دیا تھا، تو کیا آج وہ طرابلس کے میدان میں اپنی ملائکہ نصرت کے بھیجنے سے عاجز ہو گیا ہے؟

بلئی! ان تصبروا ورتقوا کبھی نہیں، بلکہ اگر تم ثابت قدم رہو، اور ریتانوم من فرہم ہذا پڑھیز گار بن جاؤ، پھر اگر دشمن اسی دم تم میں مدد کم رسکم پر چڑھ آئیں، تو بیشک تمہارا پروردگار بخمسۃ الاف من اپنے پانچ ہزار ملائکہ سے تمہاری مدد الہائیکہ مسومین کرے گا (۳: ۱۲۲۲)

خدا تعالیٰ نے اس آیت میں ارسال جنود نصرت کے لیے صبر و اتقا کی دو شرطیں لگائی ہیں، یہ سچ ہے تو مجاہدین طرابلس سے بڑھ کر اس کی نصرت فرمائی کا کون مستحق ہو سکتا ہے؟ انکا ثبات تو درست اور دشمن، سب کو معلوم ہو چکا ہے۔ رہا اتقا، تو اہل تو جہاد فی سبیل اللہ سے بڑھ کر اتقا کی آرزو کیا علامت ہو سکتی ہے، اور پھر یہ حملہ ۵ - رمضان المبارک کو ہوا تھا، جبکہ تمام مجاہدین ”لقائے رجب رب“ کے شوق و ذوق میں روزے سے تھے، اور روزہ فی الحقیقت مقام اتقا کی اصلی منشا ہے:

يا ايها الذين امنوا! كتب عليكم الصيام، كما كتب على الذين من قبلكم، لعلكم تتقون (۲: ۱۷۹) اس سے مقصود یہ ہے کہ تم متقی بن جاؤ۔

ذرا چشم تصور سے کلم لیجئے، اور دیکھیے کہ یہ جانفروشان راہ الہی کس عالم میں تھے؟ رمضان المبارک کا مہینہ ہے، رات شب بیداری اور سماعت قرآن میں گزارنی (۴) صبح سویرے اٹھتے ہی

(۱) قیام مکہ کے زمانے میں اللہ تعالیٰ نے کفار قریش کی تہدید کی تھی کہ: يوم نبطش البطشة الكبرى، انا منتقمون (۴۴: ۱۵) یعنی ہم کفار کے تہدید و عصیان کا بدلہ اُس دن لیں گے جس دن انکو ایک سخت پکڑ پکڑوں گے، کیونکہ ہم رحیم ہونے کے ساتھ منتقم بھی ہیں۔ یہ پیشیں گڑھی بدر کے دن پوری ہو گئی، جس نے ہمیشہ کیلئے کفار مکہ کی طاقت کا استیصال کر دیا۔ اسی لیے جنگ بدر کو ہم نے يوم البطشة الكبرى لکھا ہے۔

(۲) اور بیشک خدا تعالیٰ نے تمہیں بدر کے دن نصرت بخشی حالانکہ تم گمراہ تھے۔

(۳) بیشک اللہ تعالیٰ نے تمکو کتنے ہی معرکوں میں فتح یابی بخشی اور علی الخصوص جنگ حنین کے دن۔

(۴) یہ محض قیاس نہیں بلکہ واقعہ ہے۔ انہیں سلیمان باروئی کی ایک چٹھی کا ترجمہ اخبار (رزم ایلوی) میں چھپا تھا، جس میں

کہ جزئی مجاہدین کے کانوں میں بڑا، معاً جس طرح مردہ لاشیں زمین سے زندہ ہو کر اُتے کھڑے ہوں، ہر منتفس کے اندر طاقت و شجاعت کی ایک نئی روح حلول کر گئی۔ بے اختیار ہر شخص اس کلمے کو دہرانے لگا اور پھر اس معجزانہ طاقت، اور بے جگری کی شجاعت کے ساتھ آخری حملہ کر دیا، کہ چند لمحوں کے اندر میدان دشمنوں سے صاف تھا!

جنگ کے بعد جب ہم اُس رقت پر غور کرتے ہیں تو ہر شخص حیران رہ جاتا ہے کہ ”اللہ اکبر کے لفظ میں اُس رقت کیا سحر پیدا ہو گیا تھا؟“

یہی طاقت بخشی وہ جنود مخفی ہے، کہ خدا جب چاہتا ہے، اُسے ذریعے اپنی راہ میں لڑنے والوں کو فتح یاب کر دیتا ہے۔ بیدشک اسے بندے بھوک اور پیاس سے بے دم ہو گئے تھے، مگر وہ قادر و توانا تو بھوک اور پیاس سے پاک و منزہ ہے اور ہر وقت نصرت بخشی کی قدرت رکھتا ہے۔ اُس نے اپنی قدرت کا کرشمہ دکھانے کیلئے صدائے تکبیر کو وسیلہ بنا دیا: فقط دابر القوم الذین ظلموا، والحمد لله رب العالمین - (۸۳: ۳)

لله نساء زوارہ !!

شیخ موصوف آگے چل کر لکھتے ہیں: ”یہ حالت دیکھ کر ہم نے آئندہ کیلئے حالت جنگ میں روزہ نہ رکھنے کا اعلان کر دیا جسکو بعد میں شیخ الاسلام نے بھی جائز قرار دیا۔ اعلان کے بعد میں جناح شرقی سے مغربی حصے کی طرف آ رہا تھا اور میرے ساتھ ڈاکٹر عبدالسلام طرابلسی تھے۔ کہ راہ میں ہم کو مجاہد عورتوں کی ایک جماعت ملی۔ ان میں کمی نہیں کی ایک نوجوان اور حیات لڑکی بھی تھی جسے جبین سے لیکر اس رقت تک نازر نعمت کی گردنوں میں پرورش پائی تھی، اور شاید جب سے پیدا ہوئی ہے آج تک سوائے حریر کے کرتے کے اور کوئی شے اسے کاندھوں پر نہیں بڑھی ہوگی۔ لیکن ہم نے دیکھا کہ کاندھ پر مشک اُتے ہوئے پھر رہی ہے، تاکہ زخمیوں کی خدمت انجام دے۔ ہم کو دیکھتے ہی بولی کہ ”جس طرح تم نے مردوں کو انظار کا حکم دیدیا ہے، اسی طرح ہم عورتوں کو بھی دیا ہے یا نہیں؟“ میں نے کہا کہ ”کیوں نہیں؟ تم بھی تو مجاہد ہو، بولی ”ہاں لیکن ہمارا دل اسے نہیں قبول کرتا، کیونکہ مرد تو تلواروں اور گولوں کے نیچے لڑیں گے، وہ انظار کر دیں تو انہیں حق ہے، ہم تو صرف انکی خدمت کیلئے ہیں، ہمارے لئے جائز نہیں!!“

فی الحقیقت اس جنگ میں مجاہدین کے ساتھ مجاہدات عرب کے کار نامے بھی یاد رہیں گے۔ جنگ کے شدید مرقعوں میں جب مجاہدین دشمنوں کے مورچوں میں گھس جاتے ہیں، تو اکثر ایسا ہوا ہے کہ عورتوں بھی اپنی مشکین لیکر بے باکانہ دشمنوں کی صفوں میں پہنچ گئیں، اسلئے کہ شاید کوئی مجاہد وہاں زخمی ہو کر گر پڑے اور اُسے پانی کی ضرورت ہو، پھر اسپر کمال یہ ہے کہ وہاں سے زخمیوں کو پانی پلا کر اور ہوسکا تر ساتھ اُتھا کر صحیح و سالم نکل بھی آتی ہیں! فلله نساء زوارہ !! (الزہرہ)

کو اپنے اندر لے لیتی ہے، دشمنوں کے پاس ایک وسیع مقبرے کی عمارت عمدہ حفاظت گاہ ہے اسلئے وہ بڑی حد تک تپش سے محفوظ ہیں، مگر جاں بازاں جہاد کے سروروں پر آفتاب بھی آگ بوسا رہا ہے۔ یہاں تک کہ پورا دن بغیر وقفے کے اسی حالت میں بسر ہو جاتا ہے، اور شام قریب آجاتی ہے۔ یہ وہ رقت ہوتا ہے، جب تمام عالم اسلامی میں روزہ رکھنے والے افطار کے خرواہے پر تکلف کے سامنے بیٹھے ہوتے ہیں، لیکن ان مجاہدوں کو اب بھی اتنی مہلت نہیں ملتی کہ ایک قطرہ آب سے اپنے صائم حلق کو تر کر لیں۔ چہروں پر گرد جہاد کی تہیں بڑی ہوئیں، جسم خون کی چھینٹوں سے لالہ گون، اعضا زخموں کی کثرت سے چور، ہونٹ خشک، اور حلقوں میں کانٹے پڑے ہوئے۔ پورے آٹھارہ گھنٹے کا فاقہ اور شب بیداری۔ یہ صورت اور یہ حالت اس فنا فی سبیل اللہ جماعت میں سے ہر فرد کی تھی، جبکہ عین افطار کے وقت وہ مصروف دفاع و پیکار تھے۔ پس ظاہر ہے کہ اگر اس وقت رحمت الہی کی جنود مخفی کا ظہور نہ ہوتا، تو اور کونسا رقت مرزوں ہوسکتا ہے؟

بجز عشق توام می کشند و غوغالیست

تو نیز بر سر بام آ کہ خوش تما شا ئیست

شیخ سلیمان بازونی اس کے بعد لکھتے ہیں:—

”یہ فتح و نصرت جو اس یادگار مرقعہ پر حاصل ہوئی، اس کے لیے اگرچہ عین مرقعہ پر فوج نظام اور مجاہدین کی ایک جماعت کو الگ کر کے بھیج دینا، ایک بہت بڑا سبب ہوا، مگر فی الحقیقت یہ واقعہ اسکی اصلی علت نہیں ہو سکتا، کیونکہ جنگ کا اصلی فیصلہ کن مرقعہ جناح مشرقی تھا، جہاں دشمنوں کی سب سے بڑی قوت اور ایشیاء توپخانہ موجود تھا۔ دہلی کے وقت میں نے نظامی سپاہیوں کو انکے افسر کے ماتحت بھیجا۔ بیشک اس سے وہاں کے مجاہدین کو بڑی تقویت ملی۔ مگر مشکل یہ تھی کہ نئی کمک بھی کڑی تازہ دم جماعت نہ تھی۔ بلکہ انھی کی طرح بھری بیاسی اور مسلسل اٹھارہ گھنٹے سے متلاش مشقت تھی۔ درگھنٹے تک تو پوری جماعت کے ساتھ آگے بڑھتی رہی، لیکن جب آفتاب غروب ہو گیا، اور افطار اور نماز کا وقت آ گیا، تو یہ کہنا ضرور نہیں کہ ان روزہ و رازوں کا کیا حال ہوا؟ دشمنوں نے بھی اچھی طرح سمجھ لیا تاکہ تمام مجاہدین ماہ صیام کی وجہ سے پورے بیاسے ہیں، اور اسی لئے انہوں نے شام کے وقت اپنی آخری قوت کو خرچ کر دینا چاہا۔ درحقیقت یہ وقت ہمارے لیے نہایت نازک ہو گیا تھا، اور شدت و نقاہت اور رجوع و عطش کی وجہ سے قریب تھا کہ مجاہدین کے ہاتھ سست پڑ جائے۔ لیکن یکایک اُس وقت ایک تعجب انگیز واقعہ ظہور میں آیا، چونکہ نماز مغرب کا وقت آ گیا تھا، ہمارے ساتھ شریک جنگ عورتوں نے ہلال احمر کے آدمیوں سے آپ کہ وقت گذرنا آج رہا ہے، مغرب کی اذان دو، چنانچہ ایک بلند آواز عوب پڑی اور بلند آواز سے اللہ اکبر! اللہ اکبر!! کی طباہنگا مکرانہ میں ملکر بلند ہو گئی، باوجودیکہ نگ میں یہ کلمہ برابر ہمارا اور ہوتا ہے، لیکن نہیں معلوم اُس وقت کونسی معجزانہ قوت اس مختصر کلمے میں آگئی تھی،

حضرت شیخ سنوسی

کا جربوب میں سرور

— * —

عالم اسلامی کے لیے بشارت عظمیٰ

— * —

هو الذی انزل السکینة فی قلوب المؤمنین لیزدادوا ایمانا مع

ایمانهم ، و لله جنود السوات والارض ، وکان الله

علیماً حکیماً (۴۸ : ۴) (۱)

اور اکرام و احترام کے جلسے دیکھے ہیں، جو بڑے بڑے پادشاہوں کی آمد پر منعقد ہوتے، لیکن میں نے کوئی مجمع اور مظاہرہ ایسا نہیں دیکھا، جسمیں زبان اور قلب، دونوں نے حصہ لیا ہو، اور روح اور جسم، دونوں متفق ہو گئے ہوں، (اگر انسانی عظمت و جلال کا وہ ایک الہی منظر، اور ہیبت و جبروت کا وہ مجمع استقبال، جو جربوب میں حضرت شیخ کی آمد پر منعقد ہوا تھا۔ تمام صحرا اور اس کے اطراف میں کوئی انسانوں کا طبقہ ایسا نہیں تھا، جو اسمیں شریک نہ ہوا ہو، کئی کئی دنوں کی راہ سے لوگ متصل دن اور راتیں سفر کی صعوبتوں میں بسر کرتے، اس شیخ عظیم کی زیارت کیلئے آئے تھے، جو افریقہ کی ریاست روحانی اور ملکی، دونوں پر یکساں اقتدار رکھتا ہے۔ وہ انسانوں کا ایک ناپیدا کنار صحرا تھا، جسمیں انسانی عمر اور درجے کے تمام مناظر، رنگ و بو، کی جہتوں اور مقدس کلمات سے منقش علموں کے نیچے مختلف صورتیں پھول جھکتے ہوئے، بندر قیہ چھوڑتے ہوئے، بڑھتے تلواریں چمکاتے ہوئے، نحن اولاد السید (ہم سید سنوسی کی اولاد ہیں) کہہ کر نعرے لگاتے ہوئے، ایک سمندر کی طرح گزر رہے تھے اور خاموش ہوئے لیبیا کے اندر ایک دوسرا ذی روح اور متحرک صحرا پیدا ہو گیا تھا۔

یہ استقبالی مجمع جربوب سے باہر مقام (سید علی) تک (جو جربوب سے چھ گھنٹے کی مسافت پر واقع ہے) پہنچا ہی تھا کہ صحرا کے مختلف قبائل کی شیخ کا گویا مخصوص باڈی گارڈ ہے، بچے غلاموں کی فوج کی قطار تھی، جنکے سیاہ چہروں پر وحشت و خونخواری کی جگہ عظمت و رفا کے آثار نمایاں تھے۔ ان کے بعد خود حضرت شیخ کی سواری گرد کے اندر سے متجلی و طلوع ہوتی اور منہ حلالوں بندوٹوں نے ایک سانہ متصل وغیر منقطع فائر شروع کر دیا، تمام دشت و جبل اس آواز سے گونج رہا تھا، اور گویا اس مطابقت کے خیال سے کانپ رہا تھا، جو عنقریب اطالیوں پر نازل ہونے والی تھی۔ اس گونج اور ہنگامے کا اس سے اندازہ کیجیے کہ کامل چار گھنٹے تک بندوٹیں برابر چھوڑتی رہیں اور کم از کم ایک لاکھ گولیاں صرف کی گئیں۔ کانوں کے پردے پہنتے رہتے اور تمام دنیا ایک فوجی دستاویز بن گئی تھی، مگر لوگ جوش و خروش میں ایسے بیخود تھے کہ کسی طرح بندوٹوں کے گھوڑوں کو انگلیاں نہیں چھوڑتی تھیں، بالآخر خود حضرت شیخ نے لوگوں کو باصرار اس سے روکا اور فرمایا کہ کیا کور رہے ہو، حالانکہ ان قیمتی گولیوں کے زیادہ مستحق دشمنان دین و ملت کے سینے ہیں۔“

باقی آئندہ

حضرت شیخ سنوسی کے سرور جربوب کی نسبت پہلے نمبر میں ہیے تاریخ بڑی نوج کر دی تھی، لیکن اس ہفتے کی ڈاک میں اسقدر کثرت سے تفصیلی حالات آگئے ہیں کہ ایک نمبر میں ان سب کا اقتباس دینا مشکل ہے۔ اس مرقعہ پر صرف اس تفصیلی تاریخ کا اقتباس درج کر دیتے ہیں، جو نامہ نگار (العلم) نے (سیوہ) سے ۱۳ ستمبر کو روانہ کیا ہے [سیوہ اور دیہیات در صدر تار آفس ہیں جہاں آکر نامہ نگاروں کو تار بھیجنے پڑتے ہیں، ورنہ نامہ نگار العلم وغیرہ خود جربوب میں موجود ہیں]۔

”میں آپکو یہ خوشخبری سناتا ہوں کہ حضرت الاستاذ الاکبر سیدی احمد الشریف ۲۶ رمضان کو جربوب پہنچ گئے۔ اس سفر میں انہوں نے جو مشقتیں اٹھائی ہیں۔ انکا اندازہ اس سے کیجئے کہ ۲۸ - جمادی الثانیہ کو (کفرہ) سے چلے۔ ۱۵ شعبان کو (جالد) پہنچے، یہاں اوچلہ قطیمیر اور سخرہ وغیرہ مقامات کی طرف حرکت کی، پھر وہاں سے اوائل رمضان میں جربوب کی طرف روانہ ہوئے، اس طرح گویا تین مہینے کی مسافت انکو طے کرنی پڑی پھر جن مقامات سے گذر ہوا انکا یہ حال ہے، کہ کفرہ سے جالوت تک پورے سترہ دن کی مسافت میں پانی صرف ایک ہی جگہ میسر آسکتا ہے، جہاں (الزلفین) نامی کنواں واقع ہے، اور تمام صحرا محض ریگستانی دنیا ہے، جہاں پانی کا ایک قطرہ نظر نہیں آسکتا۔ اس سے بھی بڑھ کر یہ کہ انہوں نے یہ پورا سفر ایسے سخت و شدید گرم موسم میں کیا، جب صحرا کا ریگستان نمونہ دروزخ ہو جاتا ہے، اور ریگ کے گرم طوفانوں اور بگولوں کے مہلک حملوں سے زندگی خطرے میں پڑ جاتی ہے۔ فی الحقیقت حضرت شیخ کا یہ سفر دنیا کا ایک یادگار تاریخی واقعہ ہے، جسکی نظیر آجکل کے بڑے بڑے سیاحان یورپ بھی پیش نہیں کر سکتے۔ اور پھر اسکی عظمت اس وقت ظاہر ہوتی ہے، جب خیال کیا جائے، کہ یہ محض خدمت اسلام و ملت و حفظ نلمہ توحید کیلئے کیا گیا۔

احتفال استقبال

میں نے اپنی زندگی میں بڑے بڑے عظیم الشان ہجوم استقبال (۱) وہ خدایہی تو تھا جس نے مسلمان مجاہدوں کے دلوں میں اپنے طرف سے قوت اور اطمینان پیدا کر دیا، تاکہ ان میں پہلے ایمان کے ساتھ اور تازہ قوت ایمانی پیدا ہو جائے، اور زمین و آسمان کی فوجیں اللہ ہی کے ہاتھ میں ہیں، بیشک وہ علیم و حکیم ہے۔